













# डीसी ने महाशिवरात्रि पर्व के सफल एवं सुव्यवस्थित संचालन के लिए की बैठक

# महाशिवरात्रि के पर्व को लेकर

# दिए गए आवश्यक दिशा-निर्देश

#### नवीन मेल संवाददाता

**रांची।** उपायुक्त सह अध्यक्ष, रांची पहाड़ी मंदिर विकास समिति, रांची मंजूनाथ भजन्त्री की अध्यक्षता में गुरुवार को समारणणालय सभागार, रांची में 15 फरवरी को शिवरात्रि के दौरान विधि- व्यवस्था संचारण एवं महाशिवरात्रि पर्व के सफल एवं सुव्यवस्थित संचालन हेतु एक महत्वपूर्ण बैठक आयोजित की गई। बैठक में उपायुक्त मंजूनाथ भजन्त्री द्वारा महाशिवरात्रि के आयोजन से संबंधित विभिन्न आवश्यक दिशा-निर्देश दिए गए। साथ ही सम्मानित सदस्यों द्वारा दिए गए बहुमूल्य सुझावों पर विस्तृत विचार-विमर्श किया गया। बैठक में मंदिर परिसर की व्यवस्थाओं, सुरक्षा, सजावट, विधि-व्यवस्था एवं अन्य महत्वपूर्ण पहलुओं पर चर्चा हुई। मंदिर प्रवेश एवं पूजा व्यवस्था : 15 फरवरी 2026 को महाशिवरात्रि के अवसर पर प्रातः सरकारी पूजा के समापन के उपरांत आम भक्तों हेतु मंदिर का द्वार खोला जाएगा। सभी मंदिरों में अर्धा सिस्टम (बारी-बारी/शिफ्ट प्रणाली) से जलाभिषेक कराया जाएगा ताकि श्रद्धालुओं को सुगमता से दर्शन एवं पूजा का अवसर प्राप्त हो।

#### रांची रेल मंडल में 83वीं अखिल भारतीय पुरुष रेलवे हॉकी चैंपियनशिप का आयोजन

**रांची।** रेलवे स्पोर्ट्स प्रमोशन बोर्ड, नई दिल्ली द्वारा रांची रेल मंडल को 83वीं अखिल भारतीय पुरुष रेलवे हॉकी चैंपियनशिप 2025-26 (लीग चरण) के आयोजन का गौरवपूर्ण अवसर प्रदान किया गया है। इस प्रतिष्ठित प्रतियोगिता का शुभारंभ 18 फरवरी को रांची रेल मंडल के हटिया स्थित एस्टोटर्फ हॉकी स्टेडियम में किया जाएगा। 18 से 23 फरवरी 2026 तक इस चैंपियनशिप के लीग चरण के सभी मैचों का आयोजन दक्षिण पूर्व रेलवे खेल संघ, रांची द्वारा हटिया स्थित एस्टोटर्फ हॉकी स्टेडियम में किया जाएगा। रांची रेल मंडल यात्रियों की यात्रा को अधिक सुगम, सुरक्षित एवं सुविधाजनक बनाने के लिए निरंतर प्रयासरत है। मंडल का उद्देश्य यह सुनिश्चित करना है कि वैध (बोनाफाइड) यात्रियों को यात्रा के दौरान किसी प्रकार की असुविधा न हो, साथ ही रेल राजस्व की सुरक्षा एवं बिना टिकट यात्रा पर प्रभावी नियंत्रण स्थापित किया जा सके। इसी क्रम में गुरुवार को रांची मंडल के बानो रेलवे स्टेशन पर विशेष मजिस्ट्रेट टिकट जांच विभागसहायक अभियान चलाया गया। यह अभियान रेलवे मजिस्ट्रेट श्री विजय कुमार यादव के पर्यवेक्षण में सफलतापूर्वक संपन्न हुआ। बानो स्टेशन पर पूरे दिन चले इस विशेष अभियान के अंतर्गत गठित जांच दल में 03 मुख्य वाणिज्य निरीक्षक, 14 टिकट जांच कर्मचारी, 13 रेलवे सुरक्षा बल (आरपीएफ) के कर्मी एवं 06 सरकारी रेलवे पुलिस (जीआरपी) के जवान शामिल थे।

# चार दिवसीय कला संस्कृति समारोह का शुभारंभ, झारखंडी जायके के लिए लगे स्टाल

#### नवीन मेल संवाददाता

रांची। सुपरिडेंट ऑफ पुलिस एटीएस ऋषभ कुमार झा के हाथो फीता काटकर और गुब्बारे उड़ा कर किया गया। इस अवसर पर शिक्षकों के मामलों के डीन डॉ अशोक शरण सेंटर के प्रभारी डॉ विजय कुमार झा कंप्यूटर विभाग के विभाग अध्यक्ष डॉ अविजीत मुस्तफी , डॉ वंदना भट्टाचार्य के गरिमायग उपस्थिति में हजारों की संख्या में उपस्थित छात्रों के बीच किया गया दो दिनों तक चलने वाले इस कार्यक्रम सभी संकायों के विद्यार्थियों को एक मंच प्रदान किया गया जहाँ से वह अपने हुनर को मंच दे सकते है छात्र अपने कौशल विकास का हर मंच में अपनी बेहतरीन प्रदर्शन कर रहे हैं एक तरफ कचौड़ी चाट मसाला तो दूसरी तरफ बिल्कुल झारखंडी जायके वाले बारा दुस्का पिज्जा बर्गर से लेकर पानी पूरी के स्टॉल लगा कर अपने मोहनी वयवहार से अपनी मैनजेमेंट की बारीकियों का खुला मंच में प्रदर्शन कर रहे है। दूसरे तरफ खेल के मैदान में लड़कियों और लड़कों का बाहुबल का प्रदर्शन देखा जा सकता है। कवड्डी का



फाइनल मुकाबला कल खेला जाएगा। आज के इस कार्यक्रम के शुभारंभ में बोलते हुए मुख्य अतिथि श्री ऋषभ कुमार झा ने छात्रों खुले मंच से विद्यार्थियों को नशा मुक्त युवाओं की फौज खड़ी करने के लिए छात्रों को आह्वान किया उन्होंने नशा कर रहे युवाओं को तत्काल ही ड्रप्स शराब से दूरी बना इसी तरह की कला संस्कृति और खेलो से जोड़ने की बात की और उन्होंने अरोग के संयोगक डॉ आशुतोष मिश्रा जी को इस प्रकार के आयोजन कर युवाओं को मंच देने पर बधाई देते हुए भविष्य में इसी तरह के और कार्यक्रम करने की बात कही। डीन डॉ अशोक शरण ने औरोरा के इस मंच में खड़ा होते ही उस उमंग जोश को महसूस कर रहा हूँ जो कॉलेज के दिनों की यादे करा रहे है।

ने चार दिवसीय इस औरोरा 26 के हर कार्यक्रम के बारे में बात रखी उन्होंने बताया कि आज के विद्यार्थियों को इस प्रकार के कार्यक्रम में भागीदारी सुनिश्चित करना चाहिये। डॉ अविजीत मुस्तफी और डॉ श्रीमती वंदना भट्टाचार्य ने कब्बडी के मैदान में उपस्थित होकर खेल रहे प्रतिभागियों को हौसला बढ़ाया और इस प्रकार के अवसरों से अपने को जोड़े रखने की बात कही। कार्यक्रम संयोजक डॉ आशुतोष मिश्रा ने कार्यक्रम के संचालन में सहायक सभी युवाओं को धन्यवाद दिया डॉ अभन रंजन, डॉ प्रदीप मुंडा डॉ मानसी , श्रीमती अमृता प्रियम , डॉ अनीश हैदर, डॉ प्रदीप मुंडा डॉ सोमनाथ, सहित सभी विभागों के शिक्षक और छात्रों ने चार दिवसीय इस कार्यक्रम के उद्घाटन समारोह में शामिल रहे।

### महाप्रबंधक ने संबंधित विभाग को तत्काल मोटर दुरुस्त कराने का निर्देश दिया

# 12 दिनों से ठप जलापूर्ति, जीएम से लगाई गुहार

#### नवीन मेल संवाददाता

**खलारी।** सीसीएल एनके एरिया के सुभाष नगर स्थित पिपरवार कालोनी में पानी सप्लाई की मोटर खराब होने के कारण पिछले 12 दिनों से पेयजल आपूर्ति पूरी तरह ठप है। इससे कालोनीवासियों, विशेषकर महिलाओं को भारी परेशानी का सामना करना पड़ रहा है। पेयजल संकट को लेकर गुरुवार को एटक के क्षेत्रीय अध्यक्ष कृष्णा चौहान के नेतृत्व में स्थानीय लोग उनके एरिया के महाप्रबंधक दिनेशकुमार गुप्ता से मिले और उन्हें समस्या से अवगत कराया। प्रतिनिधिमंडल में



बड़ी संख्या में महिलाएं भी शामिल थीं। लोगों ने बताया कि कालोनी के सभी 40 क्वार्टरों में गंभीर जल संकट बना हुआ है। मांभरी के गंभीरता से लेते हुए महाप्रबंधक ने

संबंधित विभाग को तत्काल मोटर दुरुस्त कराने का निर्देश दिया। साथ ही, जब तक खराबी पूरी तरह दूर नहीं होती, तब तक वैकल्पिक जल आपूर्ति की व्यवस्था सुनिश्चित

करने को कहा। उन्होंने स्पष्ट किया कि इस मामले में किसी भी तरह की लापरवाही बर्दाश्त नहीं की जाएगी। महाप्रबंधक ने भरोसा दिलाया कि तय समय में समस्या का समाधान किया जाएगा। अश्वासन मिलने के बाद स्थानीय लोगों ने राहत की सांस ली और उम्मीद जताई कि जल्द ही जलापूर्ति सामान्य हो जाएगी। मुलाकात में सुमन चौहान, रेखा देवी, ममता देवी, पार्वती देवी, रेणु देवी, रिकी देवी, सूरज चौहान, रमेश चौहान, सत्येंद्र चौहान, गोपाल साहू, ओमप्रकाश चौहान, सूरज पासवान, राजा लोहार, उदय शर्मा व उपेंद्र नोनिया उपस्थित थे।

### राज्यपाल ने योगदा सत्संग आश्रम परिसर का किया अवलोकन



#### नवीन मेल संवाददाता

**रांची।** राज्यपाल संतोष कुमार गंगवार गुरुवार को योगदा सत्संग आश्रम, रांची पहुंचे तथा आश्रम परिसर का अवलोकन किया। इस क्रम में वे उस कक्ष में भी गए, जहाँ स्वामी परमहंस योगानंद जी निवास किया करते थे। उन्होंने स्मृति मंदिर में भी जाकर ध्यान-साधना की तथा आध्यात्मिक शांति का अनुभव किया। राज्यपाल महोदय को वरिष्ठ स्वामी ईश्वरानन्द गिरी जी ने आश्रम की आध्यात्मिक, शैक्षणिक एवं सामाजिक गतिविधियों की विस्तृत जानकारी दी। स्वामी जी ने आश्रम की गुरु-शिष्य परम्परा तथा योगदा

सत्संग परंपरा के माध्यम से आत्म-विकास, चरित्र निर्माण एवं मानव कल्याण के लिए किए जा रहे प्रयासों से अवगत कराया। इस अवसर पर माननीय राज्यपाल को स्वामी ईश्वरानन्द गिरी जी ने 'योगी कथामृत', 'ईश्वर-अर्जुन संवाद (श्रीमद्भगवद्गीता)', 'आत्म-साक्षात्कार की यात्रा' सहित अन्य महत्वपूर्ण आध्यात्मिक ग्रंथ एवं सोसाइटी द्वारा प्रकाशित कैलेंडर भेंट की। राज्यपाल महोदय ने कहा कि लम्बे समय से आश्रम आना चाहते थे, जो आज पूर्ण हुआ है। उन्होंने योगदा सत्संग आश्रम द्वारा समाज को आध्यात्मिक दिशा में किए जा रहे प्रयासों की सराहना की।

### सीटू का सम्मेलन 11 को : भवन रांची हरिया मजदूर यूनियन (सीटू) ने एचईसी प्रबंधन के खिलाफ मजदूरों की लंबित विभिन्न मांगों को लेकर अगामी 11 फरवरी को एचईसी के समक्ष सम्मेलन का आयोजन किया जाएगा। साथ ही 12 फरवरी की देशव्यापी हड़ताल के समर्थन में एगनीति तय होगा। यह जानकारी सीटू के अध्यक्ष भवन सिंह ने गुरुवार को दी।

# अमृतलाल विजन 2047 संग्रहालय सुरक्षा पुस्तक का हुआ विमोचन

#### नवीन मेल संवाददाता



लगभग डुईदैन बनाने के विस्तृत विवरण प्रस्तुत करती है। यह देश के संग्रहालयों और पर्यटन स्थलों की सुरक्षा के लिए एक उपयोगी मार्गदर्शिका है। 4 फरवरी को नई दिल्ली में आयोजित एक समारोह में CAPSI (सेंट्रल एसोसिएशन ऑफ प्राइवेट

सिस्कोरिटी इंडस्ट्री) के अध्यक्ष कुंवर विक्रम सिंह ने अन्य गणमान्य व्यक्तियों के साथ इस पुस्तक का विमोचन किया। इस समारोह में प्रतिष्ठित निजी सुरक्षा एजेंसियों, क्यूसीआई (क्वालिटी काउंसिल ऑफ इंडिया) और अन्य के कई वरिष्ठ प्रतिनिधियों ने भाग लिया।

### सीआईपी के सुरक्षाकर्मियों को पुनः बहाल करने की मांग



#### नवीन मेल संवाददाता

**पिटौरिया।** सीआईपी में कार्यरत 156 निजी सुरक्षाकर्मियों को पुनः नौकरी में बहाल करने की मांग को लेकर आंदोलन तीसरे दिन भी शांतिपूर्ण तरीके से जारी रहा।सीआईपी सुरक्षाकर्मी अधिकार संघ संसिति के बैनर तले सभी सुरक्षाकर्मी अनिशचितकालीन आंदोलन पर डटे हुए हैं।इस मामले को लेकर स्थानीय विधायक सुरेश बैठा ने केंद्रीय स्वास्थ्य मंत्री जगत प्रकाश नड्डा और झारखंड के मुख्यमंत्री हेमंत सोरेन को पत्र लिखकर हस्तक्षेप की मांग की है। विधायक ने पत्र में उल्लेख किया है कि सभी 156 सुरक्षाकर्मी बोते कई वर्षों से सेवा दे रहे थे और अचानक एक आदेश जारी कर उन्हें नौकरी से बाहर कर दिया गया जिससे उनके परिवारों के समक्ष गंभीर आजीविका

संकट खड़ा हो गया है। विधायक सुरेश बैठा ने इस बाबत कहा कि सुरक्षाकर्मियों के साथ अन्याय हुआ है। उन्होंने कहा कि यह सिर्फ नौकरी का नहीं, बल्कि 156 परिवारों के भविष्य का सवाल है। उन्होंने केंद्र सरकार से मांग की कि सभी सुरक्षाकर्मियों को जल्द से जल्द पुनः बहाल किया जाए। आंदोलनरत सुरक्षाकर्मियों ने विधायक सुरेश बैठा द्वारा उठाए गए इस कदम पर आभार जताया। समिति के सदस्यों ने कहा कि विधायक का समर्थन उनके संघर्ष को मजबूती दे रहा है और उन्हें न्याय मिलने की उम्मीद जगी है।झारखंड भाजपा एससी मोर्चा के प्रदेश उपाध्यक्ष कमलेश राम ने भी केंद्रीय स्वास्थ्य मंत्री जगत प्रकाश नड्डा और राज्यपाल को पत्र लिखकर सीआईपी के 156 निजी सुरक्षाकर्मियों को पुनः बहाल करने की मांग की है।

## स्कूटनी के बाद मेयर पद के सभी 19 नामांकन वैध मिले

**रांची।** नगर निकाय चुनाव को लेकर गुरुवार को प्रत्याशियों की ओर से दायर किए गए नामांकन पत्रों की स्कूटनी की प्रक्रिया पूरी की गई। यह प्रक्रिया समारणणालय स्थित ब्लॉक-ए और ब्लॉक-बी में स्थित संबंधित निर्वाची पदाधिकारियों के कार्यालयों में हुई। स्कूटनी के बाद रांची नगर निगम अंतर्गत मेयर पद के लिए कुल 19 अभ्यर्थियों के नामांकन वैध पाये गये, इनमें महिला अभ्यर्थियों की संख्या-5 है। वहीं रांची नगर निगम में वार्ड पार्षद के लिए 390 अभ्यर्थियों के नामांकन वैध पाये गये, महिला अभ्यर्थियों की संख्या 242 है। वहीं बुंदु नगर पंचायत अंतर्गत अध्यक्ष पद के लिए 07 अभ्यर्थी योग्य पाये गये।



जबकि वार्ड सदस्य के लिए कुल योग्य अभ्यर्थियों की संख्या 50 है, इनमें महिला अभ्यर्थियों की संख्या 27 है। अभ्यर्थी शुक्रवार को नाम वापस ले सकेंगे। वहीं शनिवार को को चुनाव चिन्ह का आवंटन किया जाएगा। स्कूटनी के दौरान अभ्यर्थियों या उनके अधिकृत प्रतिनिधियों की उपस्थिति में नामांकन पत्रों की जांच की गई। इस क्रम में नामांकन पत्रों में संलग्न निर्धारी दस्तावेजों, शपथ पत्र और अन्य निर्धारित मापदंडों का परीक्षण किया गया।

### न्यूज बॉक्स

#### महाशिवरात्रि पर्व को लेकर सिल्ली थाना के मंदिर परिसर में हुई बैठक



**सिल्ली।** सिल्ली थाना के मंदिर परिसर में गुरुवार के दिन आगामी महाशिवरात्रि पर्व को तैयारी को लेकर थाना प्रभारी नवीन कुमार के नेतृत्व में एक महत्वपूर्ण बैठक का आयोजन किया गया।बैठक के दौरान महाशिवरात्रि में शिव भक्तों और श्रद्धालुओं को बेहतर सुविधाएं उपलब्ध कराने को लेकर विभिन्न मुद्दों पर सदस्यों के बीच चर्चा की गई तथा आए हुए श्रद्धालुओं द्वारा बताई गई सकारात्मक विचारों पर अमल करने की बातें कही गईं।इसके साथ ही मंदिर को भव्य तरीके से फूल माला से सजाने,मंदिरों में पूजा,शिवजी का भव्य बारात निकालने, अभिषेक पूजन,भक्तों का मंदिर में प्रवेश एवं निकास,विद्युत सज्जा,विशाल भंडारा तथा अन्य सुविधाओं पर कई महत्वपूर्ण बातें रखी गईं।बैठक में अवर निरीक्षक मुकेश कुशवाहा, आर के यादव,सहायक अवर निरीक्षक विनोद चौधरी,कमल किशोर कुशवाहा,मनोज रजक गोपाल केडिया,नरोत्तम गोरई समेत दर्जनों भक्त मौजूद रहे।अंत में बैठक एवं सुझाव के लिए आमंत्रित सभी लोगों का सिल्ली पुलिस ने आभार व्यक्त किया एवं बैठक के समापन की घोषणा की गई।

#### जर्जर हुआ खलारी में सपही नदी पुल, भारी वाहनों पर लगा प्रतिबंध



**खलारी।** राय और चूरी को जोड़ने वाली मुख्य सड़क पर स्थित सपही नदी पुल की जर्जर स्थिति को देखते हुए जिला प्रशासन ने भारी वाहनों के आवागमन पर रोक लगा दी है।एहतियात के तौर पर अंचल अधिकारी सह बीडीओ प्रणव अम्बट के निर्देश पर पुल के दोनों ओर चेतावनी बोर्ड लगाए गए हैं। करीब 16 साल पहले इस पुल का निर्माण राज्य सरकार के द्वारा कराया गया था। पुल का एक स्पैन गडर टूटने से सड़क का हिस्सा धंस गया है। हल्के वाहनों के गुजरने पर भी पुल में तेज कंपन महसूस किया जा रहा है, जिससे स्थानीय लोगों में भय का माहौल है। ग्रामीणों का कहना है कि भारी वाहनों के चलते पुल का क्षतिग्रस्त भाग बुरी तरह हिलने लगता है और कभी भी बड़ा हादसा हो सकता है। यह पुल राय, चूरी सहित आसपास के कई गांवों के लिए मुख्य संकें मार्ग है। इसी रास्ते से स्कूली बच्चे, मरीजा, मजदूर और व्यापारी रोजाना आवाजाही करते हैं। स्थानीय लोगों ने बताया कि इसकी खराब स्थिति की सूचना पहले ही प्रशासन को दी जा चुकी थी। जनप्रतिनिधियों और सामाजिक संगठनों ने पुल का तत्काल तकनीकी निरीक्षण कराने तथा शीघ्र मरम्मत या पुर्ननिर्माण कार्य शुरू करने की मांग की है, ताकि किसी भी संभावित दुर्घटना को रोका जा सके।

#### पिटौरिया में चोरी की बड़ी वारदात, लाखों के जेवर और कपड़े की चोरी

**पिटौरिया।** पिटौरिया क्षेत्र अंतर्गत एकता स्टेट डेवलपमेंट सोसाइटी में चोरी की एक बड़ी घटना को अंजाम दिया।जानकारी के अनुसार सोसाइटी निवासी देवप्रकाश प्रसाद के घर में पिछली रात अज्ञात चोरों ने बेखोफ ताला तोड़कर कड़ कीमती सामान ले उडे और पिटौरिया पुलिस को खुली चुनौती दे डाली। बताया जाता है कि घटना के समय घर में कोई मौजूद नहीं था। रात्रि के अंधेरे का फायदा उठाते हुए चोरों ने मुख्य दरवाजे का ताला तोड़ा और घर के अंदर रखे कीमती सामान पर हाथ साफ कर दिया। चोरी की जानकारी गृहस्वामी को दुसरे दिन पड़ोस के लोगों द्वारा तब दी गई जब लोगों ने देखा कि घर का मुख्य दरवाजा का ताला टूटा है।सूचना मिलते ही पीड़ित परिवार घर आकर देखा तो उसके होश उड़ गए। घर के अंदर प्रवेश करने पर अतमारी एवं संदुक खुले हुए पाए गए और सामान बिखरा हुआ था। चोरी गए सामानों में सोना: मांग टीका – 1 पीस, कान की बाली – 2 पीस, नाक की नथिया – 1 पीस चांदी पायल 12 जोड़ा, बच्चो की पायल – 4 जोड़ा अन्य सामान: साड़ी – लगभग 80 पीस,कोट, पैंट, शर्ट सहित अन्य कपड़े शामिल है। इस संबंध में पिटौरिया थाना में प्राथमिकी दर्ज कराई गई है।पुलिस द्वारा मामले की छानबीन शुरू कर दी गई है और आसपास के क्षेत्रों में घुछताछ की जा रही है। स्थानीय लोगों में इस घटना को लेकर दहशत का माहौल है और क्षेत्र में रात्रि गश्ति बढ़ाने की मांग की जा रही है।फिलहाल पुलिस मामले की गहन छानबीन कर चोरों की पहचान में जुटी हुई है।

#### विधायक अमित कुमार महतो ने कई विकास योजनाओं का किया शिलान्यास



**सिल्ली।** सिल्ली प्रखंड अंतर्गत गुरुवार के दिन सिल्ली विधायक अमित कुमार महतो की उपस्थिति में जानकी देवी ने सिल्ली कस्त्रवा आवासीय विद्यालय में छह भवन निर्माण कार्य का शिलान्यास,समाज कल्याण विभाग अन्तर्गत ब्राह्मणी के उपरटोला में सिमती देवी के द्वारा आंगनबाड़ी केंद्र में भवन का निर्माण कार्य का शिलान्यास, सिल्ली में आर्यरी बालक छात्रावास में 25 बेड निर्माण कार्य का शिलान्यास शशिबाला देवी के द्वारा किया गया।विधायक ने अपने संबोधन में कहा कि छात्राओं को पठन-पाठन में किसी प्रकार की परेशानी ना हो इसको देखते हुए निर्माण कार्य किया जा रहा है।विद्यालय में छात्राओं का चयन में पारदर्शिता लाने की बातों को भी कहा ताकि जरूरतमंद छात्राओं का नामांकन हो सके।आगे कहा कि वर्तमान झारखंड की सरकार विकास की गति को तेज करने के लिए दृढ़संकल्पित है। कार्यक्रम के दौरान उन्होंने संवेदक को पूरी पारदर्शिता के साथ काम करने का दिशानिर्देश दिया और लोगों को कार्य में सहयोग करने का भी अपील किया।इस मौके पर जिला परिषद सदस्य(पूर्वी) लक्ष्मी कुमारी,सिल्ली मुखिया भरत मुंडा,अखिलेश कुमार,डॉ अखिल महतो,समीर ठाकुर, चंद्रिका कुमारी,राकेश कुमार, परमेश्वर कुमार समेत दर्जनों लोग मौजूद रहे।









मैट्रिक व इंटरमीडिएट की परीक्षा शांतिपूर्ण ढंग से संपन्न



**सिमडेगा।** झारखंड अधिविद्य परिषद, रांची द्वारा आयोजित मैट्रिक परीक्षा 2026 के अंतर्गत 05 फरवरी 2026 को विषय कॉमर्स/ होम साइंस की परीक्षा जिले के 21 परीक्षा केंद्रों पर शांतिपूर्ण ढंग से संपन्न हुई। इस परीक्षा में कुल 44 परीक्षार्थियों की उपस्थिति निर्धारित थी, जिनमें से 43 परीक्षार्थी उपस्थित हुए, जबकि 01 परीक्षार्थी अनुपस्थित रहे वहीं इंटरमीडिएट परीक्षा के तहत जिले के 05 परीक्षा केंद्रों पर गणित/सांख्यिकी विषय (आई.ए., आई.एससी. एवं आई.कॉम) की परीक्षा आयोजित की गई। इस परीक्षा में कुल 204 परीक्षार्थियों में से 203 उपस्थित रहे, जबकि 01 परीक्षार्थी अनुपस्थित पाए गए जिले के सभी परीक्षा केंद्रों पर परीक्षा शांतिपूर्ण एवं कदाचारमुक्त वातावरण में संपन्न हुई। परीक्षा संचालन के दौरान संबंधित अधिकारियों द्वारा नियमित निगरानी रखी गई तथा परिषद द्वारा निर्धारित दिशा-निर्देशों का पालन सुनिश्चित किया गया।

## जनता दरबार में ग्रामीणों की समस्याएं सुनी गई, त्वरित समाधान के निर्देश

नवीन मेल संवाददाता

**सिमडेगा।** उपायुक्त कंचन सिंह के दिशा-निर्देशन में अपर समाहर्ता ज्ञानेन्द्र की अध्यक्षता में जनता दरबार का आयोजन किया गया, जिसमें ग्रामीणों की विभिन्न समस्याओं को गंभीरतापूर्वक सुना गया। जनता दरबार में पहुंचे फरियदियों की शिकायतों को क्रमवार लेते हुए संबंधित विभागों के पदाधिकारियों को त्वरित समाधान हेतु अग्रसारित किया गया जनता दरबार के दौरान गैरमजरूआ सरना आम भूमि में चल रहे मरम्मति कार्य से उत्पन्न विवाद, सुअर पालन योजना का लाभ

### खोलती दाल में गिरने से व्यक्ति गंभीर रूप से घायल

**बोलबा।** बोलबा प्रखंड के पीडियापोछ पंचायत अंतर्गत सराईनोर गांव में एक दर्दनाक हादसे में खोलती दाल में गिरने से एक व्यक्ति गंभीर रूप से घायल हो गया। घायल व्यक्ति की पहचान मदन सोरेंग, पिता चंदू सोरेंग, के रूप में हुई है।प्राप्त जानकारी के अनुसार घटना उस समय हुई जब घर में भोजन बनाने की प्रक्रिया चल रही थी। इसी दौरान असावधानीवश मदन सोरेंग खोलती हुई दाल से भरी बड़ी डेगची में गिर गया। बताया गया कि गिरते समय उसका सिर बर्तन के भीतर चला गया, जिससे वह बुरी तरह झुलस गया और मौके पर अफन्त-गौरी मच गई। परिजनों और आसपास के ग्रामीणों ने तत्परता दिखाते हुए उसे तुरंत बाहर निकाला और प्राथमिक उपचार के लिए बोलबा सामुदायिक स्वास्थ्य केंद्र पहुंचाया।अस्पताल में चिकित्सक देबातोष भुटिया की देखरेख में घायल का इलाज जारी है। चिकित्सकों के अनुसार उसकी स्थिति गंभीर बनी हुई है और उसे विशेष निगरानी में रखा गया है।

## स्थापना दिवस सह वार्षिकोत्सव धूमधाम से मनाया गया

नवीन मेल संवाददाता

**सिमडेगा।** वनवासी कल्याण केंद्र, झारखंड की शैक्षिक इकाई श्रीहरि वनवासी विकास समिति द्वारा संचालित सरस्वती शिशु विद्या मंदिर, सलडेगा परिसर स्थापना दिवस सह वार्षिकोत्सव के अवसर पर उल्लास, अनुशासन और भारतीय संस्कृति की रंगीन छटा से सराबोर दिखा। कार्यक्रम का शुभारंभ मां सरस्वती, ओउम तथा भारत माता के चित्र के समक्ष दीप प्रज्ज्वलन और पुष्पार्चन के साथ हुआ, जिससे पूरे आयोजन में आध्यात्मिक गरिमा का संचार हुआ।कार्यक्रम में मुख्य अतिथि डॉ. प्रानु प्रताप साहू, विशिष्ट अतिथि प्रांत शिक्षा प्रमुख सुभाष चंद्र दुबे तथा प्रांत सह शिक्षा प्रमुख जगमोहन बड़ाईक उपस्थित रहे। अतिथियों का स्वागत एवं परिचय संतोष दास ने कराया। अपने संबोधन में डॉ. साहू ने विद्यालय को राष्ट्र निर्माण की आधारशिला बताते हुए

# मनरेगा सिर्फ मजदूरी देने की नहीं, ग्रामीण आत्मनिर्भरता का आधार : विधायक

- प्रशिक्षण से कार्यकर्ताओं को योजनाओं का सही मूल्यांकन और पारदर्शिता सुनिश्चित करने में मदद**

- सिमडेगा के ठेठाईटांगर में एक दिवसीय विशेष प्रशिक्षण शिविर का आयोजन**

नवीन मेल संवाददाता

**सिमडेगा।** ठेठाईटांगर में गुरुवार को मनरेगा बचाओ संग्राम, पेसा कानून नियमावली और एस.आई.आर. पर एक दिवसीय विशेष प्रशिक्षण शिविर का आयोजन किया गया। कार्यक्रम में कांग्रेस जिला अध्यक्ष सह सिमडेगा विधायक भूपण बाड़ा, कोलेबिरा विधायक नमन विक्सल कोंगाड़ी तथा महिला जिला अध्यक्ष सह जिप सदस्य जोसिमा खाखा मुख्य रूप में शामिल हुए। मौके पर विधायक भूपण बाड़ा ने कहा कि मनरेगा सिर्फ मजदूरी देने की योजना नहीं है, यह ग्रामीण सम्मान और आत्मनिर्भरता का आधार है। आज जरूरत है कि इसका सही क्रियान्वयन हो, काम समय पर मिले और भुगतान में देरी न हो। पेसा कानून हमारे गरीब आदिवासी समाज की अस्मिता की ढाल है। उन्होंने



कहा कि ग्रामसभा को अधिकार मिले बिना विकास अधूरा है। उन्होंने कहा कि प्रशिक्षण से हमारे कार्यकर्ता सरकारी योजनाओं का सही मूल्यांकन कर पाएंगे और हर पंचायत में पारदर्शिता व जवाबदेही सुनिश्चित होगी। कांग्रेस पार्टी जनता की आवाज़ को मजबूत करने के लिए प्रतिबद्ध है।शिविर में एस.आई.आर. प्रशिक्षण देने के लिए जीप सदस्य सामरोम पौल तोपनो, सुचिता तिकी एवं डा. इम्रियाज हुसैन उपस्थित थे। जिन्होंने 86 बूथों के सभी बी.एल.ए. को तकनीकी एवं व्यवहारिक जानकारी दी। प्रशिक्षण में मनरेगा कार्यों की पारदर्शिता, जन-भागीदारी बढ़ाने, पेसा नियमावली के तहत ग्रामसभा सशक्तिकरण और एसआईआर के माध्यम से सरकारी योजनाओं के सामाजिक प्रभाव का मूल्यांकन जैसे महत्वपूर्ण विषयों पर

अंसारी, हरदुगन केरकेट्टा, रतन डुंगडुंग, प्रदीप कुंडलना, जेम्स कुंडलना, जीवन समद सहित 15 पंचायतों के पंचायत अध्यक्ष और बड़ी संख्या में कार्यकर्ता मौजूद थे।कोलेबिरा विधायक नमन विक्सल कोंगाड़ी ने कहा कि झारखंड की ताकत गाँव है और गाँव की ताकत उसकी जनता। पेसा कानून हमारे समुदाय को निर्णय लेने की शक्ति देता है। इसका सही पालन हो, यह हम सभी की सामूहिक जिम्मेदारी है। मनरेगा से हजारों परिवारों की आजीविका चलती है। इसमें किसी भी प्रकार की लापरवाही या भ्रष्टाचार बर्दाश्त नहीं किया जाएगा। बी.एल.ए. आज जिस तरह प्रशिक्षण ले रहे हैं, उससे भविष्य में और अधिक पारदर्शी व जवाबदेह पंचायत व्यवस्था बनेगी। महिला जिला अध्यक्ष सह जिप सदस्य जोसिमा खाखा ने कहा कि पेसा कानून और मनरेगा में महिलाओं की भागीदारी सबसे अहम है। गाँव की प्रत्येक महिला अपने अधिकारों को जाने, ग्रामसभा में भाग ले और योजनाओं की निगरानी करे, यही असली बदलाव है। आज का प्रशिक्षण शिविर महिलाओं, युवाओं और पंचायत प्रतिनिधियों को मजबूत बनाएगा। हमारा लक्ष्य है कि हर योजना का लाभ सही व्यक्ति तक पहुँचे और ग्रामीण विकास में महिलाएं समान भागीदार बनें।

### कोलेबिरा में उर्स कमेटी ने विधायक नमन विक्सल कोंगाड़ी से की मुलाकात

**कोलेबिरा।** कोलेबिरा स्थित बाबा के मजार पर आयोजित होने वाले वार्षिक उर्स और कव्वाली कार्यक्रम की तैयारियों को लेकर उर्स कमेटी कोलेबिरा के प्रतिनिधिमंडल ने क्षेत्रीय विधायक नमन विक्सल कोंगाड़ी से शिष्टाचार मुलाकात की। इस दौरान कार्यक्रम की रूपरेखा तथा क्षेत्र के साम्य विकास पर विस्तार से चर्चा हुई। उन्होंने कहा कि इस स्थल में पर्यटन की अपार संभावनाएं हैं और भविष्य में इसे पर्यटन मानचित्र पर स्थापित कर स्थानीय युवाओं के लिए अवसर सृजित किए जाएंगे।कमेटी ने विधायक को पारंपरिक चादपोशी और कव्वाली कार्यक्रम में शामिल होने का निमंत्रण दिया।

### कोनमेरला पंचायत सभागार में मजदूर अधिकारों पर दो दिवसीय प्रशिक्षण

नवीन मेल संवाददाता

**जलडेगा।** कोनमेरला पंचायत सभागार में लौड्स संस्था द्वारा सामुदायिक आधारित संगठन, महिला स्वयं सहायता समूह, पंचायती राज संस्था एवं ग्राम सभा के सदस्यों के लिए दो दिवसीय प्रशिक्षण कार्यक्रम का आयोजन किया गया, जिसका समापन गुरुवार को हुआ। प्रशिक्षण का मुख्य उद्देश्य मजदूरों और ग्रामीण समुदाय को उनके अधिकारों के प्रति जागरूक करना तथा पंचायत स्तर पर सरकारी योजनाओं के प्रभावी क्रियान्वयन को लेकर समझ विकसित करना रहा। कार्यक्रम के दौरान लौड्स संस्था के परियोजना

समन्वयक आलोक कुमार, जूही कुमारी, ललिता कुंडलना एवं कलिंद्र प्रधान ने राज्य सरकार द्वारा संचालित विभिन्न जनकल्याणकारी योजनाओं की जानकारी दी। साथ ही पंचायती राज व्यवस्था के तहत ग्राम सभा की भूमिका, अधिकार एवं दायित्वों पर विस्तार से चर्चा की गई। बताया गया कि अनुसूचित क्षेत्र में ग्राम सभा को प्राकृतिक संसाधनों के संरक्षण, विकास योजनाओं की स्वीकृति, सामाजिक मामलों के निपटारे एवं स्थानीय स्तर पर निर्णय लेने का महत्वपूर्ण अधिकार प्राप्त है। पेसा कानून के सही क्रियान्वयन से आदिवासी समुदाय और मजदूर वर्ग को सशक्त बनाया जा सकता है।

## करंगागुड़ी शिव धाम में महाशिवरात्रि मेला को लेकर प्रबंधसमिति की बैठक



नवीन मेल संवाददाता

**सिमडेगा।** श्री करंगागुड़ी शिव धाम मंदिर परिसर में प्रबंधसमिति की बैठक अध्यक्ष जयप्रकाश साय की अध्यक्षता में आयोजित की गई। बैठक में आगामी महाशिवरात्रि महोत्सव सह धार्मिक मेला के सफल संचालन को लेकर विस्तार से चर्चा की गई तथा विभिन्न कार्यों के सुचारू निष्पादन हेतु कार्यकर्ताओं के बीच दायित्वों का बंटवारा किया गया।बैठक में मेला व्यवस्था, पूजा-अर्चना, श्रद्धालुओं की सुविधा, सुरक्षा, साफ-सफाई, पेयजल, प्रसाद वितरण एवं सांस्कृतिक कार्यक्रमों की रूपरेखा पर विचार-विमर्श हुआ। समिति पदाधिकारियों ने कहा कि महाशिवरात्रि के अवसर

पर बड़ी संख्या में श्रद्धालुओं के पहुंचने की संभावना को देखते हुए सभी व्यवस्थाएं समय से पूरी की जाएंगी। बैठक में शिवचंद लाल अग्रवाल, बैजनाथ केशरी, सुरेश प्रसाद केशरी, देवनारायण देहरी, शिवरातप मांडी, मानकी लाल, नागेश्वर प्रसाद, कैलाश मेहर, वासुदेव कुमार शाह, नवल प्रसाद, सुधीर मांडी, गोपाल बैगा, रामविलास राणा, शंकर बड़ाइक, द्वारिका प्रसाद, किशोर मांडी, महेश्वर दास, सेतुवन मांडी, समीर साय मांडी, मदन दास, तिलक, आदित्य प्रसाद, श्रवण दास, विजय भूषण साय, सुदामा प्रसाद, जितेंद्र प्रसाद सहित समिति एवं शाखा समिति के अन्य सदस्य उपस्थित रहे। बैठक में श्रद्धालु भक्तजन भी मौजूद थे।



## न्यूज बॉक्स

**मां बाघ चंडी मंदिर में तीन दिवसीय वार्षिक उत्सव 12 फरवरी से**

**कोलेबिरा।** कोलेबिरा प्रखंड के काल्हाटोली स्थित मां बाघ चंडी मंदिर में तीन दिवसीय वार्षिक उत्सव सह स्थापना दिवस का आयोजन 12 फरवरी से किया जाएगा। इसको लेकर मंदिर समिति द्वारा व्यापक तैयारियां की जा रही हैं और पूरे मंदिर परिसर को रंग-रोगन कर आकर्षक ढंग से सजाया जा रहा है। उत्सव के प्रथम दिन 12 फरवरी को प्रातः 6:00 बजे नामकरण एवं कलश स्थापना के साथ अखंड हरि कीर्तन का शुभारंभ किया जाएगा। इसी दिन श्रद्धालुओं द्वारा भव्य कलश यात्रा भी निकाली जाएगी, जिसमें बड़ी संख्या में भक्तों के शामिल होने की संभावना है। दूसरे दिन 13 फरवरी को अखंड हरि कीर्तन जारी रहेगा और श्रद्धालु पूरे श्रद्धा-भक्ति के साथ कीर्तन में भाग लेंगे। धार्मिक वातावरण को और भी भक्तिमय बनाने के लिए विशेष पूजा-अर्चना की व्यवस्था की गई है।समापन दिवस 14 फरवरी को पूर्णाहुति के साथ भंडारा कार्यक्रम का आयोजन किया जाएगा, जिसमें श्रद्धालुओं के लिए प्रसाद वितरण की व्यवस्था रहेगी। समिति अध्यक्ष तारकेश्वर सिंह ने बताया कि स्थापना दिवस के अवसर पर विशेष धार्मिक अनुष्ठान एवं प्रवचन कार्यक्रम भी आयोजित किए जाएंगे।

**केतुंगाधाम मंदिर परिसर में मानव धर्म रक्षक संघ का गठन**



**बानो।** प्रखंड क्षेत्र के प्रसिद्ध केतुंगाधाम मंदिर परिसर में धार्मिक एवं सामाजिक हितों को सुदृढ़ करने के उद्देश्य से मानव धर्म रक्षक संघ नामक एक नई समिति का गठन सर्वसम्मति से किया गया। इस गठन प्रक्रिया में केतुंगाधाम न्यास समिति के सदस्यों के साथ-साथ क्षेत्र के गणमान्य नागरिकों एवं ग्रामीणों की सक्रिय सहभागिता रही।इस अवसर पर बड़ी संख्या में श्रद्धालु एवं ग्रामीण उपस्थित थे। नवगठित मानव धर्म रक्षक संघ का प्रमुख उद्देश्य केतुंगाधाम न्यास समिति के साथ पूर्ण समन्वय स्थापित करते हुए मंदिर की गरिमा, धार्मिक परंपराओं एवं सामाजिक मूल्यों की रक्षा करना है। यह संघ न्यास समिति द्वारा निर्धारित सभी दिशा-निर्देशों का निष्ठापूर्वक पालन करते हुए उनके कार्यों को प्रभावी ढंग से क्रियान्वित करने में सहयोग करेगा। मानव धर्म रक्षक संघ के अध्यक्ष सुवास साहू,उपाध्यक्ष अरविंद साहू,फिरू बड़ाईक,अंकित साहू,महासचिव कर्मवीर साहू,सचिव रामेश्वर सिंह,जतरू अहीर,कोषाध्यक्ष राजेंद्र बड़ाईक,संरक्षक मनोज गोस्वामी,सदस्य अयोध्या सोनार,कृष्णा सिंह,केशव चंद्र पाणीग्राही व केदार नाथ सिंह बनाए गए।

**देहरे हत्याकांड में शव छिपाने में मदद करने वाला फरार अभियुक्त गिरफ्तार**



**सिमडेगा।** ठेठाईटांगर थाना क्षेत्र में हुए दोहरे हत्याकांड मामले में पुलिस ने एक और महत्वपूर्ण सफलता हासिल की है। हत्या के बाद शव छिपाने में मदद करने वाले फरार अभियुक्त को गिरफ्तार कर न्यायिक हिरासत में जेल भेज दिया गया है। इस कार्रवाई से मामले की जांच में एक अहम कड़ी जुड़ गई है।एसडीपीओ बैजू उरांव ने प्रेस वार्ता में बताया कि ठेठाईटांगर थाना क्षेत्र के मतरामेटा निवासी कलमी खान एवं मो. नईम मियां उर्फ मानु का शव 25 जनवरी को छुरिया पहाड़ी से बरामद किया गया था। इस जघन्य हत्याकांड में संलिप्त तीन आरोपियों को पुलिस पूर्व में ही गिरफ्तार कर जेल भेज चुकी है।जांच के क्रम में यह बात सामने आई कि हत्या के बाद शव को ठिकाने लगाने में एक आंटी चालक की भूमिका थी। अभियुक्त अमर टोप्पो घटना के बाद से फरार चल रहा था। पुलिस ने तकनीकी सेल की मदद से उसके ठिकाने का पता लगाया और उसे दबोच लिया। गिरफ्तारी के बाद आवश्यक कानूनी प्रक्रिया पूरी कर उसे न्यायिक हिरासत में भेज दिया गया। मामले की आगे की जांच जारी है।

**बानो के होलोगंदा गांव में जंगली हाथी का उत्पात, घर क्षतिग्रस्त**

बानो:बानो प्रखंड के होलोगंदा गांव में जंगली हाथी ने उत्पात मचाते हुए एक घर को क्षतिग्रस्त कर दिया और घर में रखे अनाज भी खी खा गया। घटना से गांव में दहशत का माहौल है।मिली जानकारी के अनुसार बुधवार की रात एक जंगली हाथी गांव में घुस आया और रूपचंद्र सिंह के घर को नुकसान पहुंचाया। हाथी ने दीवार और दरवाजे को तोड़ते हुए अंदर प्रवेश किया तथा घर में संग्रहित अनाज को खा गया। घटना के समय परिवार के सदस्य किसी तरह सुरक्षित स्थान पर चले गए, जिससे कोई जनहानि नहीं हुई।घटना की सूचना ग्रामीणों ने पंचायत के मुखिया को दी। सूचना मिलते ही मुखिया घटनास्थल पर पहुंचे और स्थिति का जायजा लिया। इसके बाद वन विभाग की टीम भी गांव पहुंची और क्षतिग्रस्त घर का निरीक्षण करते हुए नुकसान का आकलन किया। विभागीय अधिकारियों ने प्रभावित परिवार को नियमानुसार मुआवजा दिलाने की प्रक्रिया शुरू करने का आश्वासन दिया है।

**कोरंजो मेला की बंदोबस्ती 34 हजार रुपये में नरेंद्र बड़ाईक के नाम**

**ठेठाईटांगर।** ठेठाईटांगर प्रखंड सभागार में प्रखंड प्रमुख विपिन पंकज मिंज की अध्यक्षता में कोरंजो मेला की बंदोबस्ती नीलामी प्रक्रिया के माध्यम से संपन्न हुई। नीलामी में सर्वाधिक बोली लगाते हुए नरेंद्र बड़ाईक ने 34 हजार रुपये में मेले की बंदोबस्ती अपने नाम कराई। मेला बंदोबस्ती की प्रक्रिया 30 हजार रुपये की आरंभिक बोली से शुरू हुई थी। नीलामी में नरेंद्र बड़ाईक, अरुण कुमार और विक्रान्त ठाकुर ने भाग लिया। कागजात अभूरे रहने के कारण विक्रान्त ठाकुर का आवेदन प्रारंभिक चरण में ही रद्द कर दिया गया। इसके बाद नीलामी की प्रक्रिया नरेंद्र बड़ाईक और अरुण कुमार के बीच चली, जो चार चरणों तक जारी रही। अंततः चौथे चरण में नरेंद्र बड़ाईक ने सबसे ऊंची बोली लगाकर मेला बंदोबस्ती अपने नाम कर ली।बैठक में अंचल अधिकारी कमलेश उरांव, जिला परिषद सदस्य अजय एक्का, नजारत क्लर्क जुनाल किशोर बड़ाईक, मोहम्मद कयूम, मोहम्मद अशरफ, अमित बड़ाईक, रिंटू सिन्हा सहित अन्य संबंधित लोग उपस्थित रहे। अधिकारियों ने बताया कि मेला के सफल आयोजन को लेकर आगे आवश्यक प्रक्रियाएं पूरी की जाएंगी।











### चीन की बादशाहत तोड़ने के लिए बनाई गई बड़ी रणनीति

**एजेंसी । नई दिल्ली** भारत और अमेरिका के बीच हाल में हुए व्यापार समझौते के बाद दोनों देश अब रणनीतिक संसाधनों के मोर्चे पर भी कदमताल तेज करते दिख रहे हैं। बदलती वैश्विक व्यवस्था में अति महत्वपूर्ण खनिजों को लेकर जिस तरह प्रतिस्पर्धा और चिंता बढ़ी है, उसने बड़े देशों को नई साझेदारियां गढ़ने पर मजबूर कर दिया है। ऐसे समय में भारत की सक्रिय भागीदारी यह संकेत देती है कि वह भविष्य की प्रौद्योगिकी, ऊर्जा और औद्योगिक ढांचे से जुड़े संसाधनों की दौड़ में पीछे नहीं रहना चाहता, बल्कि नियम बनाने वालों में शामिल होना चाहता है। विदेश मंत्री एस जयशंकर ने वाशिंगटन में आयोजित मंत्रीस्तरीय बैठक में दो टूक कहा कि कुछ गिने चुने देशों में अति महत्वपूर्ण खनिजों का अत्यधिक केंद्रीकरण पूरी दुनिया की आर्थिक और प्रौद्योगिकीय सुरक्षा के लिए गंभीर खतरा है।

माउंट एकांकगुआ फतह करने जाने वाले दल को रक्षा मंत्री ने किया रवाना



**नई दिल्ली।** रक्षा मंत्री राजनाथ सिंह ने गुरुवार को नई दिल्ली के साउथ ब्लॉक से अर्जेंटीना में माउंट एकांकगुआ फतेह करने जाने वाले संयुक्त पर्वतारोही दल को हरी झंडी दिखाकर रवाना किया। उन्होंने पर्वतारोहण को टीम वर्क और मानसिक दृढ़ता की परीक्षा बताया। इस मौके पर रक्षा मंत्री राजनाथ सिंह ने एनआईएस और जेआईएमएंडडब्ल्यूएस के अभियान की सराहना करते हुए कहा कि ये संस्थान अपने कर्मियों को साहस, दृढ़ता और संकल्प के साथ चुनौतियों का सामना करने के लिए तैयार कर रहा है। टीम को शुभकामनाएं देते हुए उन्होंने कहा कि इस दुर्गम शिखर पर चढ़ना न केवल शारीरिक सहनशक्ति की परीक्षा है, बल्कि नेतृत्व, टीम वर्क और मानसिक दृढ़ता की भी परीक्षा है, जो भारत के सर्वश्रेष्ठ पर्वतारोहियों की पहचान है। माउंट एकांकगुआ फतेह के निकली छह सदस्यीय टीम में अत्यधिक प्रशिक्षित प्रशिक्षक भी शामिल हैं। इस दल में कर्नल हेम चंद्र सिंह, कैप्टन संतोष कुमार, दीप बहादुर सही, विनोद गुसाईं, नायब सुबेदार भूपिंदर सिंह और हवलदार रमेश कुमार शामिल हैं। यह यात्रा 6 फरवरी, 2026 से शुरू होगी और अभियान महीने के अंत तक पूरा होने की उम्मीद है।

यूएस की आप्रवासन नीति में बड़ा बदलाव, एच-2बी वीजा कोटा बढ़ा



**नई दिल्ली ।** अमेरिकी नागरिकता और आप्रजन सेवा (यूएससीआईएस) ने एच-2बी वीजा को लेकर एक बड़ा ऐलान किया है। मौजूदा सीमा के अलावा 64,000 अतिरिक्त वीजा जोड़े गए हैं। यह फैसला उन विदेशी कामगारों के लिए बेहद अहम है जो अमेरिका में काम करने का सपना देख रहे हैं—खासकर भारतीय नागरिकों के लिए, जो हॉस्पिटैलिटी, कंस्ट्रक्शन और लैंडस्केपिंग जैसे सेक्टर में मौसमी या अस्थायी नौकरियों की तलाश में रहते हैं। एच-2बी वीजा प्रोग्राम के तहत अमेरिकी नियोका अस्थायी और गैर-कृषि कार्यों के लिए विदेशी श्रमिकों को बुला सकते हैं। वीजा कोटे में यह बढ़ोतरी दरअसल अमेरिका की उस व्यापक इमिग्रेशन नीति का हिस्सा है, जिसका मकसद प्रमुख उद्योगों में श्रम की कमी को पूरा करना है। इस श्रेणी में लंबे समय से काम के अवसर तलाश रहे भारतीय कामगारों के लिए यह खबर स्वागतपर पर राहत भरी है। कई भारतीयों के लिए एच-2बी वीजा सिर्फ एक नौकरी नहीं, बल्कि अंतरराष्ट्रीय अनुभव और नई स्किल्स हासिल करने का जरिया भी है। कोटे के बढ़ने का मतलब है कि अब ज्यादा लोग आवेदन कर सकेंगे, जिससे बेहतर रोजगार के मौके मिल सकते हैं और भारत में उनके परिवारों की आर्थिक स्थिति भी मजबूत हो सकती है। यह बदलाव इस बात का भी संकेत है कि अमेरिकी अर्थव्यवस्था में प्रवासी कामगारों के योगदान को अब और गंभीरता से पहचाना जा रहा है। पीक सीजन में अलग-अलग इंडस्ट्रीज को संभालने के लिए एक विविध और कुशल वर्कफोर्स की ज़रूरत को सरकार ने खुले तौर पर स्वीकार किया है।

## ‘अंतस सेवा फाउंडेशन’ में ‘लोक रंग नृत्य संवाद’ में कथक और भरतनाट्यम का भावपूर्ण संगम



**एजेंसी । नई दिल्ली** दोनो नृत्य शैलियों के बीच हुआ यह कलात्मक संवाद दर्शकों के लिए एक अविस्मरणीय अनुभव साबित हुआ। कार्यक्रम में मुख्य अतिथि के रूप में कृपाशंकर जी, उत्तर प्रदेश एवं उत्तराखंड प्रचार प्रमुख, राष्ट्रीय संस्वसेवक संघ उपस्थित रहे। विशिष्ट अतिथियों में संगीत नाटक अकादमी, लखनऊ की उपाध्यक्ष श्रीमती विभा सिंह तथा पद्मश्री एवं संगीत नाटक अकादमी पुरस्कार से सम्मानित प्रसिद्ध कथक कलाकार नलिनी और कमलिनी अश्वाना शामिल रही। संस्था के वरिष्ठ पदाधिकारियों विनय सिन्हा, धनंजय सिंह, मिहिर मिश्रा, डॉ. प्रियंका सिंह और रिमता श्रीवास्तव ने अतिथियों का स्वागत करते हुए दीप प्रचलन के साथ कार्यक्रम का शुभारंभ किया। इस अवसर पर संस्था के पदाधिकारियों ने कहा कि कला और संस्कृति ही वह सेतु है जो उत्तर और दक्षिण भारत को एक सूत्र में पिरोती है, और अंतस सेवा फाउंडेशन का यह प्रयास शास्त्रीय नृत्य की समृद्ध विरासत को नई पीढ़ी तक पहुंचाने की दिशा में एक सार्थक कदम है।

### वैश्विक मंच पर भारत का रणनीतिक संदेश

बैठक की मेजबानी अमेरिका के विदेश मंत्री मार्को रुबियो ने की। इसमें 55 देशों के प्रतिनिधि जुटे, जिससे यह साफ हुआ कि खनिज अब केवल औद्योगिक ज़रूरत नहीं, बल्कि सामरिक शक्ति का आधार बन चुके हैं। जयशंकर ने कहा कि अत्यधिक केंद्रीकरण और असंतुलित आपूर्ति व्यवस्था आने वाले समय में दुनिया को असुरक्षित बना सकती है, इसलिए साझेदारी आधारित ढांचा ज़रूरी है। भारत ने अपने कदम भी गिनाए। विदेश मंत्री ने बताया कि देश ने राष्ट्रीय अति महत्वपूर्ण खनिज अभियान शुरू किया है, दुर्लभ मृदा तत्व गलियारों के विकास पर काम हो रहा है और जिम्मेदार व्यापार को बढ़ावा दिया जा रहा है।

### भारत खनिज कूटनीति बहुपक्षीय मंचों पर बढ़ा रहा

## लोकसभा के बाद राज्यसभा में भी हंगामा खरगो और जेपी नड्डा के बीच संसदीय प्रक्रिया को लेकर तीखी झड़प

**एजेंसी । नई दिल्ली** गुरुवार को राज्यसभा में उस समय गरमगरम माहौल देखने को मिला जब विपक्ष के नेता मल्लिकार्जुन खरगे और केंद्रीय मंत्री जेपी नड्डा संसदीय प्रक्रिया को लेकर एक-दूसरे से तीखी बहस में उलझ गए। यह घटना प्रधानमंत्री नरेंद्र मोदी के लोकसभा भाषण के बाधित होने के एक दिन बाद हुई। दोनों नेताओं के बीच तीखी नोकझोंक तब शुरू हुई जब खरगे ने संसद में राष्ट्रीय हित के मुद्दों पर बोलने पर लगाए जा रहे प्रतिबंधों पर आपत्ति जताई। लोकसभा में हुई बाधा का जिक्र करते हुए उन्होंने कहा कि निचले सदन में कांग्रेस नेता और विपक्ष के नेता राहुल गांधी को राष्ट्रीय हित के मुद्दों पर बोलने की अनुमति नहीं दी गई, जिस पर नड्डा ने तीखी प्रतिक्रिया दी। खरगे ने पूछा कि संसद का अर्थ लोकसभा और राज्यसभा दोनों है। लोकसभा में विपक्ष के नेता देश के हितों पर बोलना चाहते थे, लेकिन



लोकसभा में राहुल गांधी को बोलने न देने का मुद्दा उठाने पर नड्डा ने राज्यसभा में कहा कि लोकसभा की कार्यवाही पर राज्यसभा में चर्चा नहीं की जा सकती, मेरे सम्मानित सहकर्मी को यह बात पता होनी चाहिए। नड्डा ने आगे कहा कि प्रधानमंत्री मोदी के नेतृत्व वाली सरकार किसी भी विषय पर चर्चा करने के लिए हमेशा तत्पर है। नड्डा ने कहा कि प्रधानमंत्री मोदी लोकसभा में किसी भी प्रश्न का उत्तर देने के लिए हमेशा तैयार हैं, लेकिन विपक्ष सदन की कार्यवाही को आगे नहीं बढ़ने दे रहा है। उन्होंने यह भी बताया कि केंद्रीय मंत्री पीयूष गोयल ने विपक्ष के अनुरोध पर भारत-अमेरिका व्यापार समझौतों पर बयान दिया है।

### क्या पीएम मोदी पर ‘हमला’ की साजिश की थी कांग्रेस ने?

लोकसभा में गुरुवार को प्रधानमंत्री नरेंद्र मोदी के पारंपरिक उत्तर के बिना ही राष्ट्रपति के अभिभाषण पर धन्यवाद प्रस्ताव पारित कर दिया। सूत्रों के अनुसार, कांग्रेस संसद के निचले सदन में प्रधानमंत्री मोदी पर शारीरिक हमला करने की योजना बना रही थी और इसके लिए महिला सांसदों को आड़ में भेजा गया था। सूत्रों के मुताबिक, प्रधानमंत्री के संसद में मौजूद होने और लोकसभा को संबोधित करने के लिए उपलब्ध होने के बावजूद अध्यक्ष ने सदन को स्थगित करने का फैसला किया। आज सुबह, विपक्षी सदस्यों के नारेबाजी से संसद के निचले सदन की कार्यवाही बार-बार बाधित हुई। इसी बीच लोकसभा अध्यक्ष ओम बिरला ने ध्यान मत कराया, जिसके बाद प्रधानमंत्री नरेंद्र मोदी के संबोधन के बिना ही प्रस्ताव पारित हो गया। कल राष्ट्रपति के अभिभाषण पर धन्यवाद प्रस्ताव पर प्रधानमंत्री मोदी से जवाब की उम्मीद थी, लेकिन विपक्षी

## बिहार में अब नहीं बजेंगे डबल मीनिंग वाले गाने : सम्राट चौधरी

**एजेंसी । पटना** बिहार के उपमुख्यमंत्री और गृह मंत्री सम्राट चौधरी ने राज्य भर में सार्वजनिक स्थानों पर अश्लील और आपत्तिजनक गीतों को बजाने के खिलाफ पुलिस को सख्त कार्रवाई करने के निर्देश दिए हैं। निर्देश के अनुसार, बसों, ट्रकों, ऑटो-रिक्शा या सार्वजनिक स्थानों पर अश्लील या आपत्तिजनक गीत बजाने वाले व्यक्तिों के खिलाफ एफआईआर दर्ज की जाएगी, चाहे वह भोजपुरी, मगही, मैथिली या किसी अन्य भाषा में हो। संस्राट चौधरी ने अश्लील और दोहरे अर्थ वाले गानों के प्रसारण पर रोक लगाने के लिए सभी जिलों में विशेष अभियान चलाने और ऐसे मामलों में प्राथमिकी दर्ज कर सख्त कानूनी कार्रवाई करने का निर्देश दिए हैं। उन्होंने स्पष्ट और सख्त लहजे में कहा है काँ सार्वजनिक स्थानों, समारोहों और वाहनों में इस तरह के गानों का प्रसारण किसी भी हालत में स्वीकार नहीं किया जाएगा। उपमुख्यमंत्री ने कहा कि सस्ते दोहरे अर्थ वाले और अश्लील गाने समाज के लिए गंभीर समस्या बन चुके हैं। सार्वजनिक स्थानों और वाहनों में ऐसे गानों के प्रसारण से महिलाओं की गरिमा और सुरक्षा प्रभावित होती है तथा वे असहज महसूस करती हैं। चौधरी ने कहा कि इस तरह के गाने बच्चों की सचा पर भी गलत असर डालते हैं। यह एक गंभीर सामाजिक समस्या है, जिसे नजरअंदाज नहीं किया जा सकता है। चौधरी ने कहा कि सरकार महिलाओं और बच्चों की



तरह के गानों का प्रसारण किसी भी हालत में स्वीकार नहीं किया जाएगा। उपमुख्यमंत्री ने कहा कि सस्ते दोहरे अर्थ वाले और अश्लील गाने समाज के लिए गंभीर समस्या बन चुके हैं। सार्वजनिक स्थानों और वाहनों में ऐसे गानों के प्रसारण से महिलाओं की गरिमा और सुरक्षा प्रभावित होती है तथा वे असहज महसूस करती हैं। चौधरी ने कहा कि इस तरह के गाने बच्चों की सचा पर भी गलत असर डालते हैं। यह एक गंभीर सामाजिक समस्या है, जिसे नजरअंदाज नहीं किया जा सकता है। चौधरी ने कहा कि सरकार महिलाओं और बच्चों की

### ‘अबोध बालक’ बयान पर सुधांशु त्रिवेदी ने कहा

## ज्ञान की कोई सीमा नहीं, अज्ञान की कोई उम्र नहीं होती

**एजेंसी । नई दिल्ली** यदि ‘अबोध’ शब्द का प्रयोग किया है तो यह ‘बोध’ शब्द में ‘अ’ प्रत्यय लगाकर बना है। अर्थात जिसे ज्ञान ही न हो। वैसे ज्ञान की कोई सीमा नहीं होती है और अज्ञान की कोई उम्र नहीं होती है। यह बात नेता प्रतिपक्ष के आचरण से प्रमाणित होती है। भाजपा सांसद सुधांशु त्रिवेदी ने सोशल मीडिया प्लेटफॉर्म एक्स पर आगे कहा कि अबोध होने का प्रमाण ये है कि जिसे ये न पता हो कि फ्लोर ऑफ द हाउस



में सन्सर्देंशियल एक्टिंडेंस मीडिया रिपोर्टर्स नहीं होतीं, सदन के पटल पर मीडिया रिपेर्ट प्रामाणिक तथ्य नहीं है। जिसे ये न पता हो कि सेना अध्यक्ष-प्रधानमंत्री और रक्षा मंत्री के बीच का कम्युनिकेशन राष्ट्रीय सुरक्षा की दृष्टि से अत्यंत संवेदनशील और गोपनीय होता है, अतः यह ऑफिशियल सिक्रेट एक्ट 1923 में आता है, वो पब्लिक डोमेन में नहीं हो सकता, उस पर सार्वजनिक चर्चा नहीं

हो सकती। जो यह न जानता हो, वो अबोध है। सुधांशु त्रिवेदी ने कहा कि अगर किताब को बात है तो मैं कोट करता हूँ और इसे सिद्ध कर सकता हूँ। 19 नवंबर 1962 में जवाहरलाल नेहरू ने अमेरिकी राष्ट्रपति जॉन एफ केनेडी को लिखा ‘डिक्लारासिफाइड बाय जेम्स के। लाइब्रेरी इन 2010’ कि हमें बी2 बॉम्बर चाहिए, स्कवाइन चाहिए उसके लिए पायलट, जमीन पर तकनीक स्टॉफ और रडार पर लोग भी आपके (यानी अमेरिकी) रहेंगे, यानी एक प्रकसर से भारत की वायुसेना को कमान अमेरिकी ले लें।

### भारत—अमेरिका व्यापार को मिली नई गति

अमेरिकी पक्ष ने बताया कि राष्ट्रपति डोनाल्ड ट्रंप और प्रधानमंत्री नरेंद्र मोदी के बीच हुए व्यापार समझौते का दोनों मंत्रियों ने स्वागत किया। इस समझौते के तहत पारस्परिक शुल्क में कमी का रास्ता खुला है, जिससे व्यापारिक माहौल को बल मिलने की उम्मीद है। दोनों नेताओं ने इस बात पर जोर दिया कि लोकातांत्रिक देश मिलकर नई आर्थिक संभावनाएं खोल सकते हैं और ऊर्जा सुरक्षा को मजबूत कर सकते हैं।

### रणनीतिक साझेदारी मजबूत करने पर सहमति

वाशिंगटन प्रवास के दौरान जयशंकर ने मार्को रुबियो से अलग मुलाकात कर खनिज खोज, खनन और प्रसंस्करण में द्विपक्षीय सहयोग को औपचारिक रूप देने पर चर्चा की। दोनों पक्षों ने व्यापार, ऊर्जा, परमाणु रक्षा, अति महत्वपूर्ण खनिज और प्रौद्योगिकी जैसे क्षेत्रों में रणनीतिक साझेदारी को आगे बढ़ाने पर सहमति जताई। साझा हितों को गति देने के लिए विभिन्न तंत्रों की जल्द बैठक कराने पर भी सहमति बनी।

## भारत टैक्स की शुरुआत, ग्राहकों को मिलेगी बेहद सस्ती सवारी

**एजेंसी । नई दिल्ली** केंद्रीय सहकारिता मंत्री अमित शाह ने आज देश के पहले सहकारिता-आधारित टैक्स सेवा मंच ‘भारत टैक्स’ की शुरुआत की। दो महीने के सफल पायलट परीक्षण के बाद शुरू की गई यह टैक्स सेवा फिलहाल दिल्ली-एनसीआर और गुजरात में शुरू की गई है। इस मंच के उद्घाटन अवसर पर अमित शाह ने कहा, ‘‘अगले तीन वर्षों में भारत टैक्स सेवा को कश्मीर से कन्याकुमारी और द्वाका से कामाख्या तक देशभर में चालू कर दिया जाएगा।’’ उन्होंने कहा कि इस ऑनलाइन टैक्स सेवा मंच से होने वाला लाभ इससे जुड़े झड़वरों के साथ साझा किया जाएगा। हम

### दिल्ली विस्फोट मामले में बड़ी कार्यवाई, अल फलाह विश्वविद्यालय के चेयरमैन गिरफ्तार

**नई दिल्ली ।** दिल्ली पुलिस की अपराध शाखा (क्राइम ब्रांच) ने एक बड़ी कार्यवाई करते हुए अल फलाह विश्वविद्यालय के चेयरमैन जवाद अहमद सिद्दीकी को गिरफ्तार कर लिया है। यह गिरफ्तारी विश्वविद्यालय अनुदान आयोग (यूजीसी) की शिकायतों पर दर्ज दो प्राथमिकियों (एफआईआर) के आधार पर की गई है। एक अधिकारी ने यह जानकारी दी। इस मामले में प्रवर्तन निदेशालय (ईडी) द्वारा कार्यवाही शुरू करने के बाद दिल्ली पुलिस ने यह कार्यवाई की है। लाल किले के पास हुए विस्फोट के बाद अपराध शाखा ने निजी विश्वविद्यालय के कामकाज से संबंधित कथित अनियमितताओं और धोखाधड़ी के संबंध में मामले दर्ज किए थे। अधिकारी ने बताया कि सिद्दीकी को स्थानीय अदालत में पेश किया जहां से उसे आगे की पूछताछ के लिए चार दिन की पुलिस हिरासत में भेज दिया गया। इस मामले में मौड़ तब आया जब प्रवर्तन निदेशालय ने भी वित्तीय अनियमितताओं को देखते हुए अपनी कार्यवाही शुरू कर दी। ईडी की सक्रियता के बाद दिल्ली पुलिस ने त्वरित कदम उठाते हुए चेयरमैन सिद्दीकी को हिरासत में लिया।

## एक नजर

### व्यापार समझौता पर विपक्ष झूठ की मशीन, किसान के हितों से समझौता नहीं : शिवराज

**नई दिल्ली ।** केंद्रीय कृषि एवं किसान कल्याण मंत्री शिवराज सिंह चौहान ने गुरुवार को भारत-अमेरिका व्यापार समझौते को कूटनीति, विकास और गरिमा का एक नया उदाहरण बताते हुए कहा कि यह समझौता भारतीय किसानों के हितों की रक्षा को ध्यान में रखते हुए सामाधानीयपूर्ण अंतिम रूप दिया गया था। इस भारत-अमेरिका व्यापार समझौते के तहत अमेरिका में भारतीय वस्तुओं पर टैरिफ घटकर 18 प्रतिशत हो गया है, जबकि वाशिंगटन का दावा है कि इस समझौते से उसे नई दिल्ली को अधिक कृषि उत्पाद निर्यात करने में मदद मिलेगी। चौहान ने आगे कहा कि प्रमुख फसलों और डेयरी सहित प्रमुख कृषि क्षेत्र पूरी तरह से संरक्षित रहेंगे। उन्होंने कहा कि यह समझौता किसी भी तरह से घरेलू कृषि हितों से समझौता नहीं करता है। एएनआई से भारत के कृषि क्षेत्र पर समझौते के प्रभाव के बारे में बात करते हुए चौहान ने कहा कि यह व्यापार समझौता कूटनीति, विकास और गरिमा का एक नया उदाहरण है। हम संघर्ष के बजाय संतुलित और सशक्त संवाद में विश्वास करते हैं। किसानों के हितों की पूरी तरह से रक्षा की गई है। किसानों के हित पूरी तरह से सुरक्षित हैं।

### महिलाओं पर तेजस्वी की टिप्पणी से गरमाई बिहार विधानसभा, सत्ता पक्ष का हंगामा

**पटना ।** बिहार विधानमंडल के बजट सत्र के दौरान गुरुवार को सदन में उस वक्त भारी हंगामा हो गया जब नेता प्रतिपक्ष तेजस्वी यादव ने राज्यपाल के अभिभाषण पर चर्चा के दौरान सरकार की कार्यवाही पर कई प्रहार किए। तेजस्वी ने सरकार पर ‘झूरी वाहवाही और लापरवाही’ का आरोप लगाते हुए सदन की कार्यवाही के दौरान कई गंभीर सवाल उठाए। साथ ही महिलाओं को लेकर ‘बिकने वाली’ टिप्पणी कर दी। तेजस्वी ने चुनाव पूर्व महिलाओं को दिए गए 10-10 हजार रुपये का जिक्र किया। तेजस्वी ने कहा कि ‘महोदय, सरकार ने चुनाव से पहले महिलाओं को 10-10 हजार रुपये दिए। महोदय, महिलाएं बिकती हैं।’ नेता प्रतिपक्ष की इस बात पर सदन में बीजेपी और जदयू समेत एनडीए के सदस्यों ने तेजस्वी यादव के विरोध में नारेबाजी करना शुरू कर दिया। इस शोर-शराबे पर पलटवार करते हुए नेता प्रतिपक्ष ने कहा कि सत्ता पक्ष ने ‘लोकतंत्र को डर तंत्र’ में बदल दिया है। बता दें कि स्पीकर प्रेम कुमार ने तेजस्वी यादव को अपनी बात रखने के लिए 25 मिनट का समय दिया था। तेजस्वी यादव ने चर्चा की शुरुआत करते हुए कहा कि वह 2015 में पहली बार सदन के सदस्य बने थे। इन 11 वर्षों में उन्होंने कई राज्यापालों के भाषण सुने, लेकिन एक-दो अपवादों को छोड़कर सबमें पुरानी बातें ही दोहराई जाती हैं। उन्होंने तंज कसते हुए कहा, ‘सरकारी अधिकारी भाषण लिखकर देते हैं और राज्यापाल महोदय वही पढ़ देते हैं। राज्यापाल ने जो पढ़ा, उसकी हकीकत बिहार की जनता और खुद सत्ता पक्ष के लोग भी जानते हैं।’

### नोएडा इंजीनियर हाउस से सबक

## खुलेंगी छः जल पुलिस चौकियां

**एजेंसी । नई दिल्ली ।** ग्रेटर नोएडा के सेक्टर-150 स्थित बेसमेंट में गिरफर इंजीनियर सुवराज मेहता की मौत के बाद जिले में जल सुरक्षा और जल सुरक्षा को मजबूत करने की दिशा में पुलिस कर्मियों ने बड़ा कदम उठाया है। पुलिस कमिश्नर लक्ष्मी सिंह के निर्देशन में कमिश्नरेट गौतमबुद्धनगर द्वारा जिले में छह जल पुलिस चौकियों की स्थापना की योजना तैयार की गई है। इस पहल का उद्देश्य यमुना और हिंदन नदी, नहरों, घाटों एवं जल पर्यटन स्थलों पर आने वाले श्रद्धालुओं और नागरिकों की सुरक्षा सुनिश्चित करना। साथ ही आवाद की स्थिति में त्वरित बचाव और राहत कार्यों को प्रभावी बनाना है।पुलिस अधिकारियों के अनुसार श्रावण मास की कांवड़ यात्रा, छठा पूजा, दुर्गा पूजा समेत विभिन्न धार्मिक आयोजनों के दौरान घाटों पर भारी भीड़ उमड़ती है। ऐसे में जल दुर्घटनाओं, अवैध गतिविधियों और कानून-व्यवस्था से जुड़ी चुनौतियों की आंशका बढ़ जाती है। इन्हीं परिस्थितियों को ध्यान में रखते हुए जिले में रणनीतिक स्थानों पर जल पुलिस चौकियों की स्थापना प्रस्तावित की गई है। योजना के तहत नोएडा जोन में थाना सेक्टर-126 क्षेत्र के अंतर्गत ओखला बैराज की पूर्व दिशा में कालिंदी कुंज यमुना पुल के नीचे एक जल पुलिस चौकी स्थापित की जाएगी। सेंट्रल नोएडा जोन में थाना इकोटेक-3 क्षेत्र के कुलेसरा इनले में हिंडन नदी के किनारे चौकी प्रस्तावित है। वहीं ग्रेटर नोएडा जोन में चार जल पुलिस चौकियां बनाई जाएंगी। जिनमें थाना नॉलेज पार्क क्षेत्र के गांव कामबधेशपुर यमुना तटीय क्षेत्र, थाना दादरी क्षेत्र की कोट नहर, थाना रजनीकेश क्षेत्र की श्वेतलाल नहर पुलिस और थाना रघुपुरा क्षेत्र के ग्राम चंडीगढ़ यमुना नहर शामिल हैं।







# नौसेना के जवान सूरज दुबे की पुण्यतिथि पर पूर्वडीहा में तोरणद्वार का उद्घाटन

### ● विधायक आलोक चौरसिया ने किया लोकार्पण

#### नवीन मेल संवाददाता

**पलामू।** झारखंड के पलामू जिले के चैनपुर प्रखंड क्षेत्र के पूर्वडीहा कोल्हुआ निवासी नौसेना के जवान सूरज दुबे की पुण्यतिथि पर उनकी स्मृति में बनाए गए तोरणद्वार का उद्घाटन विधायक आलोक चौरसिया ने गुरुवार को फीता काटकर और नारियल फोड़कर किया। यह तोरणद्वार विधायक कोटे से बनवाया गया है।

मौके पर विधायक आलोक कुमार चौरसिया ने कहा कि नौसेना जवान सूरज दुबे को भुलाया



नहीं जा सकता है। हम उनके परिवार के प्रति संवेदना व्यक्त करते हैं। विधायक ने सूरज के पिता मिथलेश दुबे और बड़े भाई नीरज दुबे

को अंगवस्त्र एवं माला पहनाकर सम्मानित किया। उन्होंने कहा कि कम उम्र में सूरज दुबे का निधन माता पिता और परिजनों पर दु:ख

का पहाड़ टूटने जैसा है। यह तोरणद्वार आने जाने वाले लोगों को सूरज की याद दिलाएगी। विधायक ने कहा कि आज कुछ राजनीतिक

पार्टियां जाति, धर्म, उंच नीच, अगड़ा-पिछड़ा के नाम पर बांट कर लोगों में मतभेद कराने की साजिश रच रही हैं जो कभी पूरी नहीं होगी। हमारी पार्टी भाजपा जात-पात की नहीं जमात की बात करती है। यही कारण है कि हम तीसरी बार विधायक बन कर क्षेत्र का नेतृत्व कर रहे हैं। उल्लेखनीय है कि नौसेना के जवान सूरज दुबे का शव जले अवस्था में 5 फरवरी 2021 को मुंबई के पालघर इलाके में मिला था। वे अपने घर से छुट्टी बिताकर ड्यूटी ज्वाइन करने जा रहे थे, लेकिन 5 दिनों तक लापता रहने के बाद आखिरकार उनका शव मिला था कार्यक्रम का संचालन मुखिया प्रत्याशी विकास दुबे ने किया। इस अवसर पर उतरी जिला पार्षद रामलव प्रसाद चौरसिया, पूर्व सैनिक, पूर्व मुखिया भीम प्रसाद, ओमप्रकाश दुबे सहित अन्य उपस्थित थे।

## प्रेक्षकों ने की निर्वाचन की तैयारियों की समीक्षा, कोषांगों के कार्यों से हुए अवगत



#### नवीन मेल संवाददाता

**पलामू।** नगरपालिका चुनाव को लेकर पलामू पहुंचे प्रेक्षकों ने गुरुवार को समाहरणालय सभागार में जिला निर्वाचन पदाधिकारी-सह-उपायुक्त समीरा एस, पुलिस अधीक्षक रीष्मा रमेशन सहित जिले के सभी पांचों नगर निकाय के निर्वाची पदाधिकारी, विभिन्न कोषांगों के नोडल पदाधिकारियों के साथ बैठक कर निर्वाचन की अवतक की तैयारियों की समीक्षा की। जिला निर्वाचन पदाधिकारी ने सभी नगर निकाय के संबंधित प्रेक्षक को एक-एक कर उनके क्षेत्र में अवतक किये गये कार्यों से अवगत कराया। सभी नगर निकाय क्षेत्र में पड़ने वाले मतदान केंद्र, बुका ब्लैड पोलिंग स्टेशन, मतदान केंद्र तक कर्मों के आवागमन

की सुविधा सहित अन्य कार्यों से अवगत कराया। उन्होंने मतदान केंद्रों में मूलभूत सुविधा, मतदान केंद्र, वाहन की आवश्यकता, प्रशिक्षण कार्यक्रम, सामग्री, पोस्टल बैलेट, मीडिया सर्टिफिकेशन एंड मॉनीटरिंग के संबंध में जानकारी दी। बैठक में प्रेक्षकों को बताया गया कि जिले के पांचों नगर निकाय में कुल 103 वार्डों के लिये चुनाव कराया जाना है। इसके लिए 246 मतदान केंद्र बनाये गये हैं। वहीं शस्त्रों का सत्यापन किया जा रहा है। साथ ही एफएसटी और एमएसटी का गटन किया गया है। बैठक में मेदिनगर नगर निगम, विश्रामपुर नगर परिषद, छत्तपुर नगर पंचायत, हुसैनबाद नगर पंचायत के प्रेक्षक और हरिहरांगन नगर पंचायत समेत विभिन्न कोषांग के नोडल पदाधिकारी मौजूद थे।

## सांसद ने लोकसभा में एकलव्य विद्यालय स्थापना का उठाया मामला

#### नवीन मेल संवाददाता

**पलामू।** सांसद विष्णु दयाल राम ने गुरुवार को लोकसभा में पलामू के रामगढ़ और गढवा के बड़गड़ प्रखंड में एकलव्य मॉडल आवासीय विद्यालय (ईएमआरएस) की स्थापना के मामले को उठाया। सांसद ने कहा कि रामगढ़ प्रखंड की कुल जनसंख्या में लगभग 49.9 प्रतिशत आबादी अनुसूचित जनजाति समुदाय की है। बड़गड़ प्रखंड की कुल जनसंख्या (2011 की जनगणना के आधार पर) 66,092 है इसमें से

अनुसूचित जनजाति की संख्या 39,653 है जो 60 प्रतिशत के बराबर है। यह क्षेत्र मुख्यतः आदिवासी बाहुल्य है, लेकिन यहां गुणवत्तापूर्ण और आवासीय शिक्षा सुविधाओं का अभाव है। इसके कारण आदिवासी बच्चे, विशेषकर दूरस्थ और ग्रामीण क्षेत्रों के छात्रों को उच्च गुणवत्ता की शिक्षा प्राप्त करने में भारी कठिनाइयों का सामना करना पड़ता है, जिससे विद्यालय छोड़ने की दर भी

अधिक बनी हुई है। केंद्र सरकार की ओर से संचालित एकलव्य मॉडल आवासीय विद्यालय योजना का उद्देश्य अनुसूचित जनजाति के विद्यार्थियों को उत्कृष्ट शैक्षणिक अवसरचना, आवासीय सुविधा, समग्र विकास और बेहतर शैक्षणिक अवसर देता है। यदि रामगढ़ और बड़गड़ में एकलव्य मॉडल आवासीय विद्यालय की स्थापना की जाती है, तो इससे न केवल आदिवासी विद्यार्थियों को गुणवत्तापूर्ण शिक्षा उपलब्ध होगी, बल्कि इन क्षेत्रों का दीर्घकालिक सामाजिक-आर्थिक उत्थान होगा।

### झामुमो नेता ने पूर्व मेयर के बयान की कड़ी निंदा की, कहा -

## जब विकास नहीं दिखा पाई, तो अब समाज में दरार डालेंगी?

#### नवीन मेल संवाददाता

**मेदिनीनगर।** शहर की राजनीति में बयानबाजी तेज होने के बीच झारखंड मुक्ति मोर्चा (झामुमो) के नेता आशुतोष विनायक ने पूर्व मेयर अरुणा कंकर के हालिया बयान की कड़ी आलोचना की है। उन्होंने इसे समाज को बांटने वाला और मेदिनीनगर की परंपरा के विरुद्ध बताया।

जारी वक्तव्य में आशुतोष विनायक ने कहा कि मेदिनीनगर हमेशा से शांति, भाईचारे और सामाजिक समरसता के लिए जाना जाता रहा है। धर्म, जाति और समुदाय के आधार पर लोगों को बांटने की राजनीति न केवल दुर्भाग्यपूर्ण है, बल्कि शहर की



सामाजिक संरचना को कमजोर करने का प्रयास भी है। उन्होंने आरोप लगाया कि जब पूर्व मेयर अपने कार्यकाल में किए गए विकास कार्यों का ठोस और विश्वसनीय विवरण प्रस्तुत नहीं कर पा रही हैं, तब जनता का ध्यान भटकाने के लिए

विभाजनकारी मुद्दों को उछाला जा रहा है।

आशुतोष विनायक ने कहा कि मेदिनीनगर की पहचान उसकी एकता है। किसी भी नेता को राजनीतिक लाभ के लिए शहर के सामाजिक सौहार्द के साथ खिलवाड़ करने की अनुमति नहीं दी जा सकती। कुर्सी अस्थायी होती है, लेकिन शहर की आत्मा और भाईचारा स्थायी होता है। झामुमो नेता ने मेदिनीनगर की जनता से अपील की कि वे ऐसे भड़काऊ और विभाजनकारी बयानों से सावधान रहें तथा लोकतांत्रिक मूल्यों को मजबूत करें। उन्होंने विश्वास जताया कि जनता सही समय पर लोकतांत्रिक तरीके से उचित निर्णय लेगी।

### हेमजा गांव में नया

### ट्रांसफार्मर लगने से

### लौटी बिजली

#### हैदरनगर।

प्रखंड के मोकहर कला पंचायत अंतर्गत हेमजा गांव में लंबे समय से चली आ रही विद्युत समस्या का समाधान हो गया है। पूर्व मुखिया सफीउल्ला खान के प्रयास से मामला क्षेत्रीय विधायक संजय कुमार सिंह यादव तक पहुंचा, जिसके बाद विधायक ने विद्युत विभाग के महाप्रबंधक से सम्न्वय कर नया ट्रांसफार्मर उपलब्ध कराया। नया ट्रांसफार्मर स्थापित होने के बाद गांव में बिजली अपूर्ति पुनः सुचारु हो गई है। इससे ग्रामीणों और उपभोक्ताओं में राहत व खुशी का माहौल है। ग्रामीणों ने विधायक संजय कुमार सिंह यादव और पूर्व मुखिया सफीउल्ला खान के प्रति आभार जताते हुए इसे जनसमस्याओं के समाधान की दिशा में सकारात्मक पहल बताया।

#### पेज एक के रेश

की बुलंद आवाज बन गया है। अनेक देशों के साथ आज भारत व्यापार सौदे कर रहा है। पिछले कुछ समय में ही दुनिया के अहम नौ बड़े अहम व्यापार समझौते हुए हैं। उसमें मदर ऑफ ऑल ट्रेड डील (एक साथ 27 देशों के साथ) यूरोपीय संघ के साथ हुई। प्रधानमंत्री ने कहा, जो लोग थक गए, बेचारे चले गए। लेकिन इनको जवाब देना पड़ेगा कि देश को ऐसी हालत कैसे बना रखी थी कि दुनिया का कोई भी देश हमसे समझौता करने नहीं आना चाहते थे। आपने कोशिश की होगी, लेकिन कोई आपके साथ नहीं आना चाहता था। दुनिया के देश अब भारत के साथ ऐसे ही समझौते नहीं कर रहे हैं। इसके पीछे एक वजह यह है कि एक विकसित देश विकासशील देश के साथ समझौता करता है तो उसे बड़ा बाजार मिलता है। मेरे लिए यह नई बात नहीं है। जब मैं गुजरात का मुख्यमंत्री था, तब वाइब्रेंट गुजरात सम्मेलन करता था। तब इस वाइब्रेंट गुजरात सम्मेलन में राज्य का एक साझेदार देश जापान हुआ करता था। यह राज्य के लिए एक गर्व की बात थी।

#### टीवी और केबल...

यानी ऑडिट अप्रैल से मार्च तक की अवधि के हिसाब से होगा। नए नियमों में प्रसारकों को भी ज्यादा अधिकार दिए गए हैं। वह चाहें तो ऑडिट के दौरान अपने प्रतिनिधि भेज सकते हैं, ताकि पूरी प्रक्रिया पारदर्शी रहे। अगर रिपोर्ट में कोई कमी या गड़बड़ी मिलती है तो प्रसारक ऑडिटर से जवाब मांग सकते हैं। अगर जवाब संतोषजनक न हो तो वे ट्राई की अनुमति लेकर अपने खर्च पर अलग से ऑडिट करा सकते हैं। ट्राई ने बताया कि इन नियमों में छोटे वितरकों को राहत दी गई है। छोटे वितरकों के 20 हजार से कम ग्राहक हैं, उनके लिए हर साल ऑडिट करना अनिवार्य नहीं होगा हालांकि, अगर प्रसारक चाहें तो ऐसे वितरकों का ऑडिट अपने खर्च पर करा सकते हैं। अवसरचना साझाकरण से जुड़े नियम के तहत अब अलग-अलग कंपनियों के लिए अलग सिस्टम इंस्टेंस बनाने होंगे ताकि डेटा का सही मिलान हो सके। इसके अलावा पे चैनलों पर नेटवर्क लोगों वॉटरमार्किंग अनिवार्य होगी। इंफ्रास्ट्रक्चर प्रदाता को चैनल पर लोगो लगाना होगा और सेवा लेने वाली कंपनी को भी अपने नेटवर्क का लोगो दिखाना होगा लेकिन दर्शकों के अनुभव को ध्यान में रखते हुए स्क्रीन पर अधिकतम दो लोगो ही दिखेंगे।

#### प्रधानमंत्री मोदी आज...

कार्यक्रम से पूर्व देशभर के विद्यालयों में अनेक विद्यार्थी-कौटंरित गतिविधियां आयोजित की गईं। इनमें स्वदेशी संकल्प दौड़, आत्मनिर्भरता की भावना को बढ़ावा देने के लिए छात्र-छात्राओं द्वारा आयोजित दौड़,पत्रिका तथा पराक्रम दिवस के अवसर पर चर्यानिट केंद्रीय विद्यालयों में प्रश्नोत्तरी और लेखन प्रतियोगिताएं शामिल रहीं। इन गतिविधियों में लगभग चार करोड़ 81 लाख विद्यार्थियों ने सहभागिता की। समय के साथ यह कार्यक्रम एक राष्ट्रव्यापी जन आंदोलन का रूप ले चुका है। इस वर्ष मायगव पोर्टल के माध्यम से चार करोड़ पचास लाख से अधिक विद्यार्थियों, शिक्षकों और अभिभावकों ने पंजीकरण कराया है, जो अब तक का सर्वाधिक आंकड़ा है। यह व्यापक सहभागिता सभी राज्यों, केंद्र शासित प्रदेशों तथा शिक्षा मंत्रालय के अधीन स्वायत्त संस्थाओं के निरंतर सहयोग और साझा प्रतिबद्धता को दर्शाती है।

#### बोकारो में हाथियों...

हमले में घायल दो अन्य परिजनों को तत्काल इलाज के लिए नजदीकी अस्पताल में भर्ती कराया गया है, जहां उनकी स्थिति पर चिकित्सकों की निगरानी बनी हुई है। अचानक हुई इस घटना से बड़कीपनू गांव के लोग सहमे हुए हैं। एक साथ तीन लोगों की दर्दनाक मौत से गांव में मातम पसरा हुआ है। ग्रामीणों का कहना है कि क्षेत्र में हाथियों की आवाजाही लगातार बढ़ रही है, लेकिन पर्याप्त सुरक्षा

## प्रसूता मौत मामले में एसडीएम ने सदर व मिलाप अस्पताल में की औचक जांच

### ● प्रारंभिक जांच में मामला

### संदिग्ध, गहराई से होगी जांच : एसडीएम

#### नवीन मेल संवाददाता

**गढ़वा।** हाल ही में एक प्रसूता की हुई मौत के मामले की जांच को लेकर सदर एसडीएम संजय कुमार ने गुरुवार को सदर अस्पताल और मिलाप अस्पताल में औचक निरीक्षण किया। प्रारंभिक जांच में दस्तावेजों में गड़बड़ी, तथ्यों को छिपाने और जांच के दौरान भ्रामक जानकारी देने के संकेत मिले हैं, जिससे मामला प्रथम

दृष्टया संदिग्ध प्रतीत हो रहा है। एसडीएम संजय कुमार ने बताया कि उपायुक्त दिनेश कुमार के निर्देश पर यह जांच की जा रही है। मामले की गंभीरता को देखते हुए चिकित्सकीय एवं तकनीकी विशेषज्ञों की एक विशेष जांच टीम गठित की जाएगी। साथ ही, मामले से जुड़े सभी पक्षों के बयान दर्ज कर विस्तृत जांच के बाद विधिंसममत कार्रवाई की जाएगी। जांच के दौरान सदर अस्पताल में अस्पताल प्रबंधक विकास केसरी, चिकित्सक डॉ. पूजा कुमारी, डॉ. नौशाद आलम तथा अस्पताल के दो आरोगी कर्मी उपस्थित थे।



### धान खरीद ठप होने से किसान परेशान

#### नवीन मेल संवाददाता

### ● ज़िप उपाध्यक्ष अनीता देवी ने सरकार से त्वरित हस्तक्षेप की मांग की

कि धान की सरकारी खरीद बंद रहना सरकार की मंशा के बिल्कुल विपरीत है। उन्होंने कहा कि इससे किसानों का खुलेआम शोषण हो रहा है और बिचौलियों का दबदबा बढ़ता जा रहा है। अनीता देवी ने प्रशासन से अविलंब धान खरीद शुरू करने, बिचौलियों पर सख्त कार्रवाई करने और खरीद से जुड़ी सही व समयबद्ध जानकारी किसानों तक पहुंचाने की मांग की। उन्होंने स्पष्ट किया कि जब तक किसानों को उनकी मेहनत की फसल का वाजिब मूल्य नहीं मिलेगा, तब तक वे इस मुद्दे को हर स्तर पर उठाती रहेंगी और किसानों के हित में संघर्ष जारी रखेंगी।

## नगरपालिका चुनाव 2026 को लेकर अभ्यर्थियों के लिए प्रशिक्षण व व्यय लेखा जांच की तिथि तय

#### नवीन मेल संवाददाता

**गढ़वा।** नगरपालिका ( आम ) निर्वाचन-2026 के तहत गढ़वा नगर परिषद, नगर पंचायत मंडिआंव एवं नगर पंचायत श्री बंशीधर नगर में अध्यक्ष व वार्ड सदस्य पद के लिए 23 फरवरी 2026 को मतदान होना है। निर्वाचन आयोग के निर्देश के आलोक में अभ्यर्थियों के लिए प्रशिक्षण कार्यक्रम एवं निर्वाचन व्यय लेखा पंजी की जांच की तिथि व स्थल निर्धारित किए गए हैं। गढ़वा नगर परिषद (वर्ग-ख ) के अध्यक्ष व वार्ड पार्षद अभ्यर्थियों के लिए 9 फरवरी 2026 को अपराह्न 3 बजे गढ़वा

प्रखंड कार्यालय के सभाकक्ष में प्रशिक्षण आयोजित किया जाएगा। इसी तिथि व समय पर नगर पंचायत मंडिआंव तथा नगर पंचायत श्री बंशीधर नगर के अभ्यर्थियों के लिए संबंधित प्रखंड कार्यालयों के सभाकक्ष में प्रशिक्षण होगा। निर्वाचन व्यय लेखा पंजी की जांच तीन चरणों में की जाएगी। गढ़वा नगर परिषद के अभ्यर्थियों के लिए यह जांच 12 फरवरी, 16 फरवरी एवं 20 फरवरी 2026 को सुबह 10 बजे से शाम 5 बजे तक गढ़वा प्रखंड कार्यालय में होगी। इसी प्रकार मंडिआंव एवं श्री बंशीधर नगर के अभ्यर्थियों की जांच उनके संबंधित प्रखंड कार्यालयों में निर्धारित तिथियों पर की जाएगी।

#### अंतरराष्ट्रीय और राष्ट्रीय

पदक विजेताओं को क्रमानुसार 16 हजार से पांच हजार रुपये तक का पेंशन मिलेगा। नेशनल गेम्स के पदक विजेताओं को सबसे कम पांच हजार रुपये पेंशन मिलेगा। मीडिया रिपोर्ट्स के अनुसार, कार्य विभागों मसलन पेयजल स्वच्छता, जल संसाधन सहित अन्य विभागों को एकाउंटिंग और वर्क्स मैनेजमेंट में सेवा प्रदाता के रूप में सहायता देने वाली सी-डैक कंपनी की सेवा विकतार दी गई है। इसी तरह जल संसाधन विभाग के तृतीय और चतुर्थ वर्गीय कर्मियों के 2727 पदों को कार्मिक को प्रत्यर्पित किया गया है। सिंदो-कान्हो, कोल्हान और विनोबा भावे विश्वविद्यालय के शिक्षक और शिक्षकेतर कर्मियों के पदों को रिस्ट्रक्चर किया गया है।

#### केंद्रीय बजट २०२६...

विदेश में यहां के नौजवान पढ़ाई कर रहे हैं। सीएम सोरन ने यह भी कहा कि शालिनी गुप्ता के नेतृत्व में मजबूती मिलेगी। अब दो आंख और होगी और हम और अच्छे तरीके से कोडरमा को देख सकेंगे। इस दौरान राज्य के मंत्री सुदीप कुमार सोनू, पार्टी नेता प्रणव वर्मा, पूर्व विधायक केदार हाजरा, पिछड़ा वर्ग आयोग के अध्यक्ष जंतनकाजी यादव के साथ पार्टी के अन्य नेता मौजूद थे। कार्यक्रम की अध्यक्षता जिला अध्यक्ष बॉरेंद्र पांडेय, जबकि संचालन जिला सचिव पवन माइकल कुजूर ने किया। कार्यक्रम के दौरान भीम साहू, बॉरेंद्र साहू, सुर्विदय मोदी, प्रवीण चंद्रवंशी, दुर्गा शाही, आईडी राम, कार्याधी सिंह, शमशुल खान, बृजनंदन यादव एवं अन्य मौजूद थे। कोडरमा आगमन पर मुख्यमंत्री हेमंत सोरेन को पौधा भेंट कर उपायुक्त ऋतुराज ने स्वागत किया। हेलीकॉप्टर से कोडरमा के जेजे कॉलेज पहुंचने पर पर मुख्यमंत्री को गार्ड ऑफ ऑनर प्रदान किया गया। उनकी सुरक्षा और कार्यक्रम स्थल पर व्यवस्था को लेकर उपायुक्त ऋतुराज के अलावा पुलिस अधीक्षक अनुदीप सिंह, उप विकास आयुक्त रवि जैन भी मौजूद थे। वहीं, कार्यक्रम स्थल पर राज्य पिछड़ा वर्ग आयोग के अध्यक्ष जानकी प्रसाद यादव सहित झामुमो के कई अन्य नेता भी मौजूद रहे।

#### रास में बोले...

सबसे बड़ी बात है कि विश्व के समूद्ध से समूद्ध दश भी बुजुर्ग होते जा रहे हैं। वहां की आबादी उम्र के उस पड़ाव पर पहुंची है, जिन्हें हम बुजुर्ग के रूप में जानते हैं। हमारा देश ऐसा है, जो विकास की नई ऊंचाइयों छू रहा है, वैसे ही देश हमारा युवा होता जा रहा है। युवा आबादी वाला देश बनता जा रहा है। पीएम मोदी ने कहा, दूसरी तरफ मैं देख रहा हूँ जिस प्रकार विश्व का भारत के प्रति आकर्षण बढ़ा है। विश्व भारत के प्रतिभा (टैलेंट) का अहमियत समझ रहा है। हमारे पास आज दुनिया का बहुत ही अहम टैलेंट पूल है। युवा टैलेंट पूल है, जिसके पास सपने, संकल्प और सामर्थ्य है। यानी शक्ति का आशीर्वाद हमारे साथ है।प्रधामंत्री ने कहा, आज विश्व में जो चुनौतियां पैदा हो रही हैं, भारत उनका समाधान देने, आशा की किरण देने वाला देश बना हुआ है। हम समाधान दे रहे हैं। आज अहम अर्थव्यवस्थाओं में भारत की विकास दर काफी ऊंची है। ऊंची विकास दर और कम महंगाई एक अનોखी उपलब्धि है। प्रधानमंत्री नरेंद्र मोदी ने कहा कि 2014 में जब हम सत्ता में आए, तब देश छठी नंबर की अर्थव्यवस्था था। आज हम दुनिया की तीसरे नंबर की अर्थव्यवस्था बनने के करीब हैं। उन्होंने कहा कि आज भारत हर क्षेत्र में एक आत्मविश्वास के साथ बढ़ रहा है। कोविड के बाद जो महंगाई पैदा हुई, दुनिया आज भी उनसे संभल नहीं पा रही है। उन्होंने आगे कहा कि दुनिया एक नई विश्व व्यवस्था की तरफ बढ़ रही है। दूसरे विश्व युद्ध के बाद एक विश्व व्यवस्था बनी थी। अब देश एक नई विश्व व्यवस्था की तरफ बढ़ रहा है। उन्होंने कहा, आज पूरी दुनिया वैश्विक दक्षिण की चर्चा करती है, लेकिन उस चर्चा के सूत्रधार के रूप में भारत आज वैश्विक मंचों पर वैश्विक दक्षिण





# KASHYAP'S DENTAL CLINIC



## Dr. Vaibhav Kashyap

Oral & Dental Surgeon, C.c. Endodontist & Implantologist Certified Orthodontist, MIDA

"Smiles & More"

छात्र-छात्राओं के लिए

50% की छूट



### Facilities

- ❖ आरसीटी
- ❖ पायरिया का ईलाज
- ❖ टेढ़े-मेढ़े दाँतों का ईलाज
- ❖ स्माईल डिजाइन
- ❖ इनविजिवल क्लिप
- ❖ दंत रोपण
- ❖ फिक्स दाँत लगाना
- ❖ अत्याधुनिक मशीन और तकनीक के द्वारा ईलाज

### CHAMBER

SKYLINE - 4006, 4th Floor, Kadru, Opp. Dr. Lal's Hospital, Ranchi  
Contact No. : 9199533383, 7903835453  
Time : 9 am to 2 pm & 4 pm to 8 pm  
Sunday : 9 am to 2 pm  
E-mail : vaibhav.kashyap2011@gmail.com

# अमेरिका ने भारत-आधारित संगठनों से जुड़े 200 से अधिक वेबसाइट डोमेन जब्त किए

## अवैध ऑनलाइन फार्मेसी चलाने का था आरोप

**एजेंसी । न्यूयॉर्क**

अमेरिकी संघीय अधिकारियों ने भारत-आधारित एक अंतरराष्ट्रीय आपराधिक संगठन से जुड़े 200 से अधिक वेबसाइट डोमेन जब्त कर लिए हैं। आरोप है कि ये अवैध ऑनलाइन फार्मेसी चला रहे थे, जिन्हें कम से कम छह मौतों और चार गैर-घातक ओवरडोज के लिए जिम्मेदार ठहराया गया है। अमेरिकी ड्रग एनफोर्समेंट एडमिनिस्ट्रेशन ने बुधवार को एक बयान में कहा कि देश भर के उसके फील्ड ऑफिसों ने कई ऑपरेशन चलाए, जिनमें चार लोगों की गिरफ्तारी हुई। डीईए ने इंस्टर्न डिस्ट्रिक्ट ऑफ न्यूयॉर्क के यूएस अर्टवॉर्न ऑफिस के सहयोग से 'ऑपरेशन मेल्टडाउन' के तहत इन 200 से अधिक डोमेन जब्त किए। ये टीसीओ अमेरिका में काम कर रहे थे और अवैध ऑनलाइन फार्मेसी के जरिए खतरनाक दवाएं बेच रहे थे।

जान्च 2022 से डीईए के रॉकी माउंटेन फील्ड डिवीजन द्वारा चल रही थी। डीईए ने कहा कि वह अपनी वैश्विक पहुंच का उपयोग करके भारत सरकार के कानून प्रवर्तन भागीदारों के साथ सक्रिय रूप से सहयोग कर रहा है, ताकि ऐसे खतरनाक आपराधिक संगठनों की पहचान, जांच और विघटन किया जा सके। संयुक्त ऑपरेशन के माध्यम से अवैध फार्मास्यूटिकल वितरकों के खिलाफ सख्त कार्रवाई जारी रहेगी।

### देश भर में चलाया गया अभियान

अधिकारियों के अनुसार, 27 जनवरी से डीईए ने देश भर में कई ऑपरेशन चलाए, जिसमें चार गिरफ्तारियां, पांच डमीडिएट सस्पेंशन ऑर्डर और एक ऑर्डर टू शो कॉज जारी किए गए। इसके अलावा, अमेरिकी सरकार ने 200 से अधिक ऑनलाइन फार्मेसी बंद कर दीं, जो बिना वैध प्रिस्क्रिप्शन के लाखों डाइवर्टेड फार्मास्यूटिकल्स और नकली गोलियों के ऑर्डर भर रही थीं। जांचकर्ताओं ने पाया कि इन फार्मेसी के ऑपरेटर और उनके सह-घट्यंत्रकारी अमेरिका भर के ग्राहकों को बिना प्रिस्क्रिप्शन के दवाएं अवैध रूप से भेज रहे थे, जो संघीय नियमों का उल्लंघन था और मरीजों की सुरक्षा के लिए बने बंद वितरण तंत्र में घुसपैठ कर रहा था। जांच के दौरान डीईए ने हजारों ग्राहकों की पहचान की, जिन्होंने इन फार्मेसी से दवाएं खरीदीं। इसके बाद डीईए ने 20,000 से अधिक पत्र जनता को भेजे, जिसमें जांच में सहयोग के लिए जानकारी मांगी गई। डीईए एडमिनिस्ट्रेटर टेरेंस कोल ने कहा, "यह मामला दिखाता है कि विदेशी तस्क़र कैसे हमारे स्वास्थ्य प्रणाली का फायदा उठाते हैं, इंटरनेट के पीछे छिपते हैं और अमेरिका में लोगों का इस्तेमाल खतरनाक दवाओं को वैध व्यापार के बहाने पहुंचाने के लिए करते हैं।" अवैध ऑनलाइन फार्मेसी अमेरिकी समुदायों में जहर फैला रही हैं। वे नकली और अनुमोदित न होने वाली गोलियां बेचती हैं और उन्हें पक्का नहीं कि कोन चोटिल होता है या मरता है। ऐसी कार्रवाई जान बचाती है और अमेरिकी लोगों की रक्षा करती है। अगर आप इन साइटों को चलाते हैं, सप्लाई करते हैं, पैसे ट्रांसफर करते हैं, प्रोडक्ट शिप करते हैं या ऑपरेशन में मदद करते हैं, तो हम आपको ढूंढ लेंगे, आपके ऑपरेशन को तोड़ देंगे और अमेरिकी कानून के तहत पूरी जिम्मेदारी लेंगे।

### 2024 में दी गई थी चेतावनी

2024 में डीईए ने एक पब्लिक सर्विस अनाउंसमेंट जारी किया था, जिसमें अवैध ऑनलाइन फार्मेसी में वृद्धि की चेतावनी दी गई थी। इनमें से कई फार्मेसी फेंटेनिल से बनी नकली गोलियां बेच और शिप कर रही थीं, जो ग्राहकों को वैध दवाओं के रूप में लग रही थीं। अधिकारियों ने कहा कि ये फार्मेसी अक्सर अमेरिकी वेबसाइट एड्रेस और प्रोफेशनल डिजाइन का इस्तेमाल करती हैं ताकि वैध लगें, जबकि वास्तव में वे नहीं हैं। कई साइटें खुद को अमेरिका-आधारित और एफडीए अनुमोदित बताती थीं, लेकिन जांच में पता चला कि वे ड्रा तस्क़रों के साथ मिलकर नकली गोलियां या डाइवर्टेड दवाएं भेज रही थीं। ये नकली दवाएं अक्सर फेंटेनिल या मेथमफेटामाइन से बनी होती हैं, जिनके सेवन से गंभीर स्वास्थ्य जोखिम, दुष्प्रभाव, अग्रभावी इलाज और मौत तक हो सकती है।

# मोबाइल 'वर्चुअल ऑटिज्म' से बच्चों व किशोरों में मानसिक स्वास्थ्य का खतरा बढ़ा रहा

आरपी सिंह

नई दिल्ली। स्मार्टफोन, ऑनलाइन गेम्स व सोशल मीडिया से जुड़ा "स्क्रीन एडिक्शन" या कहें फ़ोन की लत , गेमिंग की लत बच्चों से लेकर किशोरों तक में गंभीर मानसिक एवं सामाजिक समस्याओं को जन्म दे रहा है। स्वास्थ्य विशेषज्ञ इस बढ़ते संकट को "वर्चुअल ऑटिज्म" कह रहे हैं। एक विकृति जिसमें अत्यधिक मोबाइल उपयोग के कारण बच्चे ऑटिस्टिक-जैसी लक्षणों से प्रभावित हो रहे हैं। डाटा बताते हैं कि भारत में बच्चों का स्क्रीन टाइम चिंताजनक रूप से बढ़ रहा है। 11,500 से अधिक माता-पिता के सर्वे में 61% ने बताया कि उनके 9 से 17 साल के बच्चे रोजाना 3 घंटे से अधिक मोबाइल/गेमिंग/सोशल मीडिया में व्यस्त रहते हैं। कुछ क्षेत्रों में 80% से अधिक बच्चे स्क्रीन टाइम की सिफारिश की सीमा से ऊपर स्क्रीन उपयोग कर रहे हैं। इसका परिणाम भाववाद होने लगा है। बच्चे व किशोर स्कूल जाने से बचने, परिवार व समाज से कटने लगे हैं। उनमें एकाग्रता की कमी, चिड़चिड़ापन व आक्रामक व्यवहार जैसे लक्षण विशेषज्ञों के पास रोजाना देखे जा रहे हैं। अमेरिका व कई देशों की तरह भारत में भी चिकित्सक यह चेतावनी दे रहे हैं कि ज़्यादा समय स्क्रीन पर बिताने वाला व्यवहार वर्चुअल ऑटिज्म-जैसी स्थिति उत्पन्न कर सकता है — जो भाषा विकास, भावनात्मक समझ और सामाजिक कौशल को प्रभावित करता है। मनोविज्ञान और पेंडियाट्रिक विशेषज्ञों के अनुसार यह कोई औपचारिक नैदानिक रोग नाम नहीं है, बल्कि स्क्रीन-सम्बंधित विकासत्मक जोखिम की एक श्रेणी है, जिसमें बच्चों के संवाद, ध्यान तथा व्यवहार प्रभावित होते हैं। और बच्चे स्कूल का बहाना बनाते हैं, समय बीतते ही मोबाइल खोल लेते हैं। खाने, खेलने और

एआई जेनरेट

पढ़ाई के दौरान भी मोबाइल स्क्रीन प्राथमिक विकल्प बन चुका है। कई किशोर स्कूल जाना छोड़ चुके हैं, उनके व्यवहार में परिवर्तन और मानसिक संतुलन की कमी जैसे लक्षण स्पष्ट हैं। मनोवैज्ञानिक कहते हैं कि अत्यधिक स्क्रीन सामग्री (विशेष रूप से तेज़-तेज़ गेम्स और वीडियो) डोपामाइन जैसे रसायन को असंतुलित कर देती है, जिससे बच्चों में मनोरंजन के प्रति अधिक व्यसन-समान लत विकसित होती है। इससे आवेग नियंत्रण घटता है और भावनात्मक अस्थिरता बढ़ती है, जो किशोरों में आत्महत्या के जोखिम को भी बढ़ा सकती है। एक अध्ययन में पाया गया कि जिन बच्चों को स्क्रीन मीडिया की लत थी, उनमें औसत स्क्रीन समय 3.14 घंटे से अधिक था और दो-तिहाई ने चिकित्सकीय रूप से अनुशंसित सीमा से अधिक उपयोग किया था। लगभग 22% में इंटरनेट गेमिंग डिसऑर्डर के मानदंड भी पूरे हुए। मनोचिकित्सक का कहना है कि छोटी उम्र में मस्तिष्क तेजी से सीखता है, लेकिन लंबे समय तक स्क्रीन के संपर्क में रहने से भाषा, भावनात्मक समझ और आत्म-विश्वास में कमी आती है। यह स्थिति बच्चों को सामाजिक

### कब, कैसे रोकें?

चिकित्सकों और मनोवैज्ञानिकों का साझा सुझाव है- मोबाइल उपयोग के लिए समय सीमा तय करें। सोशल मीडिया के नोटिफिकेशन बंद करें। फ़ोन को दूरी पर रखें और परिवार व सामाजिक गतिविधियों में शामिल करें। बच्चों के लिए माइंडफुलनेस और ऑफ़लाइन गतिविधियों को प्रोत्साहित करें। पेंडियाट्रिक गाइडलाइंस के मुताबिक दो वर्ष से कम उम्र के बच्चों के लिए स्क्रीन टाइम संभवतः प्रतिबंधित रखना चाहिए और पाँच वर्ष से ऊपर भी दो घंटे से अधिक ना होने देना चाहिए।

### ईरान की हिरासत में रहे 16 भारतीय नाविकों में से 8 रिहा : विदेश मंत्रालय

नई दिल्ली। ईरान की इस्लामिक रिवायल्यूशनरी गार्ड कोर (आईआरजीसी) द्वारा पिछले साल दिसंबर में जब्त किए गए तेल टैंकर एमटी वैलिएंट रोअर पर सवार 16 भारतीय नाविकों में से आठ को रिहाई की मंजूरी मिल गई है। गुरुवार को नई दिल्ली में एक मीडिया ब्रीफिंग में विदेश मंत्रालय के प्रवक्ता रणधीर जायसवाल ने कहा कि भारत बाकी आठ की रिहाई के लिए ईरानी अधिकारियों के संपर्क में है और उन्हें पूरा समर्थन देने का आश्वासन दिया है। जायसवाल ने पत्रकारों से कहा, "हमें कांसुलर एक्सेस मिला है। बंदर अब्बास में हमारा दूतावास, हमारे अधिकारी उनसे मिलने गए हैं।

### ख़ैबर पख्तूनख्वा में आतंकी घटनाओं से डरी पाकिस्तान सरकार

नई दिल्ली। पाकिस्तान के ख़ैबर पख्तूनख्वा में आतंकवाद की बढ़ती घटनाओं को देखते हुए गुरुवार को प्रांतीय शीर्ष समिति की महत्वपूर्ण बैठक हुई। इस बैठक की अध्यक्षता मुख्यमंत्री सोहेल अफरीदी ने की। बैठक का मुख्य उद्देश्य प्रांत में कानून-व्यवस्था की वर्तमान स्थिति की समीक्षा करना था। इस दौरान आतंकवाद के खतरे को जड़ से खत्म करने के लिए व्यापक और प्रभावी रणनीति तैयार करने पर भी चर्चा हुई है। बैठक में प्रांतीय मंत्री, पेशावर कोर कमांडर, मुख्य सचिव, पुलिस महानिरीक्षक, आतंकवाद विरोधी विभाग के अधिकारी समेत अन्य वरिष्ठ नागरिक, सैन्य और कानून प्रवर्तन अधिकारी शामिल हुए। यह चर्चा ऐसे समय में हुई जब पाकिस्तानी सेना ने बलूचिस्तान में चलाए गए ऑपरेशन 'रह-उल-फितना-1' के नतीजे जारी किए थे।

# अमेरिकी अखबार में छंटनी-शशि थरुर के बेटे की नौकरी गई, वॉशिंगटन पोस्ट ने 300 स्टाफ को निकाला

एजेंसी । वॉशिंगटन डीसी

अमेरिका के मशहूर अखबार वॉशिंगटन पोस्ट ने बुधवार को 800 पत्रकारों में से 300 कर्मचारियों की छंटनी कर दी है। इसमें सीनियर कॉलमिस्ट ईशान थरुर भी शामिल हैं। वे कांग्रेस सांसद शशि थरुर के बेटे हैं। ईशान ने सोशल मीडिया प्लेटफॉर्म एक्स पर पोस्ट कर इसकी जानकारी दी। उन्होंने लिखा कि वॉशिंगटन पोस्ट ने इंटरनेशनल टीम के कई शानदार पत्रकारों के साथ उन्हें भी नौकरी से निकाल दिया है। यह न्यून रूम के लिए फौचर्स डिपार्टमेंट में शिफ्ट होकर स्पोर्ट्स की कल्चर कवरेज जारी

### स्पोर्ट्स सेक्शन बंद, भारत में पूरी टीम खत्म

बेजोस की कंपनी पिछले कई सालों से घाटे में चल रही थी। इस छंटनी में स्पोर्ट्स सेक्शन पूरी तरह बंद कर दिया गया है, हालांकि कुछ रिपोर्टर फौचर्स डिपार्टमेंट में शिफ्ट होकर स्पोर्ट्स की कल्चर कवरेज जारी

रखेंगे। लोकल न्यूज सेक्शन छोटा हो जाएगा, बुक्स सेक्शन बंद हो जाएगा और डेली न्यूज पॉडकास्ट 'पोस्ट रिपोर्ट्स' भी खत्म हो जाएगा। वॉशिंगटन पोस्ट ने मिडिल ईस्ट, इंडिया और ऑस्ट्रेलिया से भी रिपोर्टर और एडिटर निकाल दिए हैं।

फैसला दर्दनाक, लेकिन जरूरी है। अखबार की बदलती तकनीक और पाठकों की आदतों के अनुसार खुद को ढालना होगा। अखबार का फोकस मुख्य रूप से राष्ट्रीय खबरों, राजनीति, बिजनेस और स्वास्थ्य पर ज्यादा होगा, जबकि अन्य क्षेत्रों में कवरेज काफी कम हो जाएगी। जिन कर्मचारियों को नौकरी से निकाल दिया गया है, वे 10 अप्रैल तक कंपनी में बने रहेंगे, हालांकि उनसे काम करने की अपेक्षा नहीं की जाएगी। उन्हें छह महीने तक स्वास्थ्य बीमा का लाभ मिलता रहेगा।

### ईरान ने नए अंडरग्राउंड मिसाइल बेस का किया अनावरण

तेहरान। अमेरिका और ईरान के बीच तनाव जारी है, जिसे सुलझाने के लिए बातचीत की कवायद तेज हो रही है। इस बीच ईरान की इस्लामिक रिवायल्यूशन गार्ड्स कॉर्प्स (आईआरजीसी) ने एक नए अंडरग्राउंड मिसाइल बेस का अनावरण किया है। आईआरजीसी की मिसाइल इकाइयों की क्षमताओं और उनकी संज्ञाचन संबंधी तैयारियों का आकलन किया गया।

# जब चंकी पांडे ने अक्षय कुमार को बताया अपना 'डुप्लीकेट'

# ...रितेश देशमुख ने 'हाउसफुल' के सेट का मजेदार किस्सा सुनाया

अक्षय कुमार द्वारा होस्ट किया जाने वाला गेम शो 'व्हील ऑफ फॉर्च्यून' इन दिनों टीवी पर मनाोरंजन का नया ठिकाना बन गया है। शो के आगामी एपिसोड में मस्ती का सतर और भी बढ़ने वाला है, क्योंकि अक्षय के पुराने दोस्त रितेश देशमुख, साजिद खान और तुषार कपूर शो में शिरकत करने वाले हैं। इस दौरान रितेश ने 'हाउसफुल' की शूटिंग से जुड़ा एक ऐसा किस्सा साझा किया, जिसने सभी को लोटपोट कर दिया। एपिसोड की शुरुआत में अक्षय कुमार ने अपने इन तीनों दोस्तों को "लालची दोस्त" के रूप में पेश किया। शो के दौरान एक गेम खेला गया जहाँ अक्षय कुछ चीजों के नाम लेते थे और तीनों को अजीबोगरीब आवाजों के जरिए उसका अंदाजा लगाना था।

**तुषार की कॉमेडी:** साजिद खान द्वारा किए गए फनी साउंड इफेक्ट्स पर तुषार कपूर का "टॉयलेट प्लश" का अंदाजा लगाना शो का सबसे मजेदार पल रहा।

**रितेश का झगडा:** जब अक्षय ने रितेश से पूछा कि अपने दो दोस्तों को हराकर कैसा लग रहा है, तो रितेश ने मजाकिया अंदाज में कहा, "बहुत बुरा लग रहा है, आमाा रो रही हैं", और फिर एक फनी डांस करके सबको हंसा दिया।

# जब चंकी पांडे बन गए 'इटालियन'

एपिसोड का मुख्य आकर्षण तब रहा जब रितेश देशमुख ने फिल्म 'हाउसफुल 1' की शूटिंग का एक दिलचस्प किस्सा सुनाया। रितेश ने बताया कि फिल्म की शूटिंग इटली में एक बालकनी वाले सीन के दौरान हो रही थी। रितेश के मुताबिक, चंकी पांडे अपने किरदार 'आखरी पास्ता' में इतने डूब गए थे कि वे असल में इटालियन जैसा व्यवहार करने लगे थे। शूटिंग के दौरान कुछ खूबसूरत इटालियन लड़कियां वहां से गुजर रही थीं। चंकी ने उनके पास जाकर पूछा कि क्या उन्हें शूटिंग देखना पसंद है, जिस पर लड़कियों ने उत्साह के साथ 'हाँ' कहा। रितेश ने मजाक में बताया कि चंकी पांडे अपने आइकॉनिक किरदार आखिरी पास्ता में इतने डूब गए थे कि उन्होंने एक इटैलियन की तरह व्यवहार करना शुरू कर दिया था। उन्होंने याद किया कि शूटिंग के दौरान, कई खूबसूरत इटैलियन लड़कियां गुजर रही थीं, देख रही थीं और मजा ले रही थीं। कहानी को आगे बढ़ाते हुए, रितेश ने बताया कि चंकी लड़कियों के पास गए और पूछा कि क्या उन्हें शूटिंग पसंद आई, और उन्होंने उत्साह से 'हाँ' कहा। चंकी ने अक्षय कुमार की ओर इशारा किया और पूछा कि क्या वे उन्हें जानती हैं। लड़कियों ने कहा कि उन्होंने सुना है कि वह एक बड़े स्टार हैं। इस पर, चंकी ने आत्मविश्वास से कहा, "नहीं, नहीं, वह मेरा डुप्लीकेट है। मैं बड़ा स्टार हूँ", जिससे अक्षय सहित सभी लोग हंसने लगे।